

താമരമൊട്ടുകൾ

വാല്യം 25 | സെപ്റ്റംബർ 2023 | ലക്കം 09 | Price ₹ 20



താമരശ്ലേരി രൂപതാ ബുള്ളറ്റിൻ






Bishop's Programme

September 2023

02 - 26	Abroad
28	06.30 Thamarassery
30	06.30 Thamarassery

താഴ്മരമൊട്ടുകൾ

(താമരശ്ലേനി രൂപതാ ബുള്ളറ്റിൻ)



"എന്റെ ആത്മാവ് കർത്താവിനെ മഹത്വപ്പെടുത്തുന്നു. എന്റെ
 ചിത്തം എന്റെ രക്ഷകനായ ദൈവത്തിൽ ആനന്ദിക്കുന്നു"

(ലൂക്കാ 1:46-47)

താമരമൊട്ടുകൾ സെപ്റ്റംബർ 2023

3rd Anniversary in Heaven



Mar Paul Chittilapilly

ജനനം : 07.02.1934 | മരണം : 06.09.2020

ഇതച്ചുകൾ വിദ്യയുമ്പോൾ

1.	ആശംസകൾ	633
2.	പ്രോഗ്രാം സെപ്റ്റംബർ 2023	635
3.	സർക്കുലർ 16/2023	636
4.	സർക്കുലർ 17/2023	637
5.	കച്ചേരിക്കാര്യം	639
6.	ബഹു. മാത്യു പ്ലാന്തോട്ടത്തിലുള്ളത്	643
7.	വിശ്വാസപരിശീലനം	644
8.	ലിറ്റർജി കമ്മീഷൻ	647
9.	ഫാമിലി അപ്പോസ്തലേറ്റ്	648
10.	സെമിനാരി വാർത്തകൾ	648
11.	ആരാരാഞ്ചലികൾ	650
12.	ചെറുപുഷ്പ മിഷൻലീഗ്	651
13.	തിരുബാലസഖ്യം	654
14.	പോപ്പ് ജോൺ പോൾ II ഇൻസ്റ്റിറ്റ്യൂട്ട്	656
15.	അൽഫോൻസ കോളേജ് തിരുവമ്പാടി	657
16.	കത്തോലിക്കാ കോൺഗ്രസ്	660
17.	കെസിവൈഎം-എസ്എംവൈഎം	662
18.	എയ്ഡർ എഡ്യൂക്കേയർ	666
19.	ഇൻഫാം	667
20.	കരിസ് മാറ്റിക് മുവ് മെന്റ്	668
21.	ബ്രഹ്മാനിയ ധ്യാനകേന്ദ്രം	670
22.	വികസനവേദി	672
23.	യേശുനിധി	676
24.	അജപാലനക്കുറിപ്പുകൾ	677

BIRTH DAY *Greetings*

Rev. Fathers

Puthiyedath Francis	September	3
Puhenpurackal Jacob		5
Thoomullil Mathew		5
Kozhuvanal Antony		8
Malapravanal Thomas		8
Kuttikatt George		13
Pulimoottil Mathew (Jr)		14
Mannancheril Joseph		17
Parathottathil Sebastian		18
Eyyalil Thomas		21
Chirakandathil Jose		24
Kalathil Joseph		26
Karukamalil George		27
Areethara Jacob		29

Mar Remigiose Inchananiyil

Feast Day ഗ്രേറ്റിംഗ്

Rev. Fathers

Kiliyanparambil Joseph - September 18

September 21

Rev. Fathers

Chembuthookil Mathew

Nirappel Mathew

Cheruvilil Mathew

Onayathumkuzhy Mathew

Choorapoikayil Mathew

Panachipuram Mathew

Kandassamkunnel Mathew

Panachickal Mathew

Kollamparambil Mathew

Peruvilil Mathew

Koramkott Mathew

Pulimoottil Mathew (Sr)

Kottackal Mathew

Pulimoottil Mathew (Jr)

Kulathingal Mathew

Pullolickal Mathew

Mangalamadathil Mathew

Thadathil Mathew

Mattakottil Mathew

Thakidiel Mathew

Mavely Mathew

Thekkumcherikunnel Mathew

Mulangassery Mathew

Thekkekaramattathil Mathew

Munjanatt Mathew

Thittayil Mathew

Nezhukumkattil Mathew

Thoomullil Mathew

September 27

Rev. Fathers

Ezhanikatt Vincent

Kandathil Vincent

Karukamalil Vincent

Mar Remigiose Inchananiyil

പ്രോഗ്രാം സെപ്റ്റംബർ 2023

01	വെള്ളി	എട്ടുനോമ്പാരംഭം
05	ചൊവ്വ	വി. മദർ തെരേസ ചരമദിനം : ഫാ. അഗസ്റ്റിൻ മണക്കാട്ടുമറ്റം (2007)
06	ബുധൻ	ചരമദിനം : അഭിവന്ദ്യ മാർ പോൾ ചിറ്റിലപ്പിള്ളി (2020)
08	വെള്ളി	പരി. കന്യകമറിയത്തിന്റെ ജനനത്തിരുന്നാൾ
13	ബുധൻ	വി. ജോൺ ക്രിസോസ്റ്റം
14	വ്യാഴം	വി. കുരിശിന്റെ പുകഴ്ച
18	തിങ്കൾ	വി. ജോസഫ് കുപ്പർത്തീനോ
21	വ്യാഴം	വി. മത്തായി
22	വെള്ളി	ഫാ. ദേവസ്യ വലിയപറമ്പിൽ (2022)
27	ബുധൻ	വി. വിൻസെന്റ് ഡി പോൾ
29	വെള്ളി	മിഖായേൽ, ഗബ്രിയേൽ, റഫായേൽ മാലാഖമാർ
30	ശനി	വി. ജെറോം ഫാ. ജോൺ മണലിൽ (2021) വി. കൊച്ചുത്രേസ്യ

സർക്കുലർ 16/2023



മാർ പോൾ ചിറ്റിലപ്പിള്ളി പിതാവിന്റെ 3-ാം ചരമവാർഷികം

മിശിഹായിൽ പ്രിയപ്പെട്ടവരേ,

അഭിവന്ദ്യ മാർ പോൾ ചിറ്റിലപ്പിള്ളി പിതാവ് നമ്മിൽ നിന്ന് വേർപിരിഞ്ഞിട്ട് സെപ്റ്റംബർ 6-ാം തീയതി മൂന്നു വർഷം പൂർത്തിയാവുകയാണ്. ഈ അവസരത്തിൽ നന്ദി നിറഞ്ഞ ഹൃദയത്തോടെ വത്സല പിതാവിനെ നമുക്ക് അനുസ്മരിക്കാം. പിതാവിലൂടെ നമ്മുടെ രൂപതയ്ക്ക് ലഭിച്ച എല്ലാ അനുഗ്രഹങ്ങളെയും ഓർത്ത് ദൈവത്തിന് നന്ദി പറയാം.

ചിറ്റിലപ്പിള്ളി പിതാവിന്റെ ത്യാഗ്യോജ്ജ്വലമായ നേതൃത്വത്തിൽ 13 വർഷങ്ങൾ കൊണ്ട് അത്ഭുതാവഹമായ നേട്ടങ്ങളാണ് നമ്മുടെ രൂപത കൈവരിച്ചത്. ജീവകാരുണ്യ പ്രവർത്തനം, വിദ്യാഭ്യാസ പ്രവർത്തനം, സാമൂഹിക പ്രവർത്തനം, വിശ്വാസ പരിശീലനം, യുവജന ക്ഷേമം, കുടുംബ പ്രേഷിതത്വം എന്നീ മേഖലകളെല്ലാം കൂടുതൽ കാര്യക്ഷമമാക്കുവാൻ അഭിവന്ദ്യ പിതാവിന് കഴിഞ്ഞു. ഒരു നല്ല ഇടയൻ എപ്രകാരം ആയിരിക്കണമെന്ന് പിതാവ് നമുക്ക് കാണിച്ചുതന്നു.

പിതാവിന്റെ വേർപാടിന്റെ ദിനമായ സെപ്റ്റംബർ 6-ാം തീയതി ബുധനാഴ്ച രാവിലെ 11 മണിക്ക് താമരശ്ശേരി മേരിമാതാ കത്തീഡ്രലിൽ വച്ച് വി. കുർബാനയും ശ്രാദ്ധ ശുശ്രൂഷകളും ക്രമീകരിച്ചിട്ടുണ്ട്. സാധിക്കുന്ന എല്ലാവരും വി. കുർബാനയിലും തുടർന്നുള്ള പ്രാർത്ഥനാശുശ്രൂഷയിലും പങ്കെടുക്കണമെന്ന് ഓർമ്മിപ്പിക്കുന്നു. മുൻകൂട്ടി ദൈവജനത്തെ അറിയിച്ച് അഭിവന്ദ്യ പിതാവിനുവേണ്ടി പ്രത്യേകം ദിവ്യബലിയർപ്പിച്ച് പ്രാർത്ഥിക്കേണ്ടതാണ്.

അഭിവന്ദ്യ ചിറ്റിലപ്പിള്ളി പിതാവിന്റെ മങ്ങാത്ത ഓർമ്മകൾക്കു മുമ്പിൽ ആദരാഞ്ജലികൾ അർപ്പിച്ചുകൊണ്ടും, ദൈവസന്നിധിയിൽ പിതാവിനുവേണ്ടി പ്രാർത്ഥിച്ചുകൊണ്ടും,

സ്നേഹപൂർവ്വം,

✠മാർ റെമിജിയോസ് ഇഞ്ചനാനിയിൽ
താമരശ്ശേരി രൂപതയുടെ മെത്രാൻ

NB: ഈ സർക്കുലറിലെ വിവരങ്ങൾ 2023 സെപ്റ്റംബർ 3-ാം തീയതി ഞായറാഴ്ച ദൈവജനത്തെ അറിയിക്കേണ്ടതാണ്.

സർക്കുലർ 17/2023



നാല്പതുമണി ആരാധന

മിശിഹായിൽ പ്രിയപ്പെട്ടവരേ,

2026 ൽ താമരശ്ശേരി രൂപത സ്ഥാപിതമായിട്ട് 40 വർഷങ്ങൾ പൂർത്തിയാവുകയാണ്. റൂബി ജൂബിലിയുടെ ഒരുക്കമായി നമ്മുടെ രൂപതയിൽ നടത്തുന്ന പ്രവർത്തനങ്ങൾ സർക്കുലർ വഴി ഞാൻ നിങ്ങളെ അറിയിച്ചിരുന്നല്ലോ. അതിൽ നൽകിയിരിക്കുന്ന 27 പദ്ധതികളിൽ ഒന്നാണ് ഇടവകാതലത്തിൽ നടത്തുന്ന 40 മണി ആരാധന. കഴിഞ്ഞ 40 വർഷക്കാലം നമ്മുടെ രൂപതയ്ക്ക് ദൈവം നൽകിയ അനുഗ്രഹങ്ങളെയും അവിടുത്തെ പരിപാലനയെയും നന്ദിയോടെ അനുസ്മരിക്കുന്നതിനും തുടർന്നും വിശ്വാസജീവിതത്തെ മുറുകെ പിടിച്ചുകൊണ്ട് ജീവിതയാത്ര മുന്നോട്ടു നയിക്കുന്നതിനും വേണ്ട അനുഗ്രഹം തേടാനാണ് ഇപ്രകാരം നാം 40 മണി ആരാധന നടത്തുന്നത്.

‘എന്റെ ഓർമ്മയ്ക്കായി ഇത് ചെയ്യുവിൻ’ എന്ന കർത്താവിന്റെ കൽപ്പനയുടെ പാലനമാണല്ലോ ഓരോ വിശുദ്ധകുർബാനയും. ദൈവത്തിന്റെ അവർണ്ണനീയമായ സ്നേഹമാണ് കുർബാനയെന്ന് നമുക്ക് അറിവുള്ളതാണല്ലോ. ദാനമായി നാം സ്വീകരിക്കുന്ന വിശുദ്ധ കുർബാനയിൽ വിശ്വാസത്തിന്റെ കണ്ണുകളോടെ നമുക്ക് കർത്താവിനെ കണ്ടുമുട്ടാം. വിശുദ്ധ കുർബാനയാഘോഷത്തിന്റെ തുടർച്ചയായ ദിവ്യകാരൂണ്യ ആരാധനയിലൂടെ നമ്മുടെ വിശ്വാസത്തെ നമുക്ക് ശക്തിപ്പെടുത്താം. ദൈവവുമായുള്ള പിതൃപുത്ര ബന്ധത്തിന്റെയും അതിലധിഷ്ഠിതമായ സാഹോദര്യ ബന്ധത്തിന്റെയും പ്രകാശനവും ഈ ബന്ധങ്ങളിൽ വളരാനുള്ള ഉപാധിയുമാണ് പ്രാർത്ഥന എന്ന് ഈശോ തന്റെ ശിഷ്യന്മാരെ പഠിപ്പിക്കുന്നുണ്ട്. നമ്മുടെ പ്രാർത്ഥനാനുഭവം എപ്പോഴും സ്നേഹത്തിലും സാഹോദര്യത്തിലും നമ്മെ നിലനിർത്തുന്നതും വളർത്തുന്നതുമായ ഒന്നായിരിക്കണം.

‘ഞാൻ അത്യധികം ആഗ്രഹിച്ചു’ എന്ന അപ്പസ്തോലിക ലേഖനത്തിൽ ഫ്രാൻസിസ് മാർപാപ്പ ഇപ്രകാരം പറയുന്നു: ‘മരണത്തിൽ നിന്നും ഉയർത്തെഴുന്നേറ്റ ഈശോ അപ്പം മുറിച്ചു കൊണ്ട് എമ്മാവുസിലേക്ക് പോയ ശിഷ്യന്മാരുടെയും ഗലീലാക്കടലിൽ മീൻപിടിക്കാൻ പോയ ശിഷ്യന്മാരുടെയും കണ്ണുകൾ തുറന്നു. കുരിശിലെ ഭീകരതമൂലം അന്ധമാക്കപ്പെട്ടിരുന്ന അവരുടെ കണ്ണുകളെ തുറക്കാനും ഉത്ഥിതനെ കാണാനും

പുനരുത്ഥാനത്തിൽ വിശ്വസിക്കുവാനും അത് ഇടയാക്കി' (No.7). ദിവ്യകാരുണ്യമാകുന്ന ഈശോയോട് നമുക്കും ചേർന്ന് നിൽക്കാം. ശിഷ്യന്മാരുടെ കണ്ണുകൾ തുറന്നതുപോലെ നമ്മുടെ വിശ്വാസത്തിന്റെ കണ്ണുകളും അവിടുന്ന് തുറക്കട്ടെ.

2023 ഒക്ടോബർ 4 മുതലാണ് 40 മണി ആരാധന ആരംഭിക്കുന്നത്. ഒരു ഫൊറോനയിലെ ഓരോ ഇടവകയ്ക്കും 4 ദിവസങ്ങളാണ് നൽകിയിരിക്കുന്നത്. തുടർച്ചയായി 40 മണിക്കൂറോ അതിന് സാധ്യമല്ലെങ്കിൽ നാലുദിവസങ്ങളിൽ നിശ്ചിത മണിക്കൂറുകൾ തിരഞ്ഞെടുത്തോ 40 മണി ആരാധന പൂർത്തിയാക്കാവുന്നതാണ്. ഞായറാഴ്ചകളും പ്രധാനപ്പെട്ട തിരുന്നാൾ ദിനങ്ങളും ഒഴിവാക്കിയിട്ടുണ്ട്. ഓരോ ഇടവകയ്ക്കും തന്നിരിക്കുന്ന തീയതികളിൽ 40 മണി ആരാധന നടത്താൻ ഏതെങ്കിലും ഇടവകയ്ക്ക് ബുദ്ധിമുട്ടുണ്ടെങ്കിൽ ആ ഇടവക ഉൾപ്പെടുന്ന ഫൊറോനയ്ക്ക് നൽകിയിട്ടുള്ള മറ്റ് തീയതികളിലെ സൗകര്യപ്രദമായ ദിവസങ്ങൾ തിരഞ്ഞെടുത്ത് നാല്പതുമണി ആരാധന നടത്തേണ്ടതാണ്. വിലങ്ങാട് ഫൊറോന ദൈവാലയത്തിൽ നിന്നാണ് 40 മണി ആരാധന ആരംഭിക്കുന്നത്. ഇപ്രകാരം നമ്മുടെ 11 ഫൊറോനകളിലെ എല്ലാ ഇടവകകളിലും പൂർത്തിയാക്കുന്നു.

ആത്മീയ ഒരുക്കത്തിലൂടെ ജൂബിലി ആഘോഷം നമുക്ക് ദൈവാനുഗ്രഹപ്രദമാക്കാം. നാല്പതുമണി ആരാധനയുടെ ദിവസങ്ങൾ ഏറ്റവും ഫലപ്രദമായി നമുക്ക് ചിലവഴിക്കാം. നിശ്ചയിക്കപ്പെട്ട ദിവസങ്ങളിൽ ഓരോ ഇടവകയുടെയും സാഹചര്യമനുസരിച്ച് നമുക്കേവർക്കും സർവ്വാത്മനാ ദിവ്യകാരുണ്യനാമന്റെ സന്നിധിയിലായിരിക്കാം. ദിവ്യകാരുണ്യ ആരാധനയുടെ മണി ക്കൂറുകളിൽ നമ്മെയും നമ്മുടെ കുടുംബത്തെയും സഭയെയും ലോകം മുഴുവനെയും ദൈവസന്നിധിയിൽ സമർപ്പിക്കാം. നമ്മുടെ രൂപതയിലെ മുഴുവൻ വൈദികരെയും സമർപ്പിതരെയും ദൈവ തിരുമുമ്പിൽ സമർപ്പിച്ച് പ്രാർത്ഥിക്കാം. അവിടുന്ന് നമ്മെയും നമ്മുടെ കുടുംബങ്ങളെയും വിശുദ്ധീകരിക്കട്ടെ. ഇടവകയോട് ചേർന്ന് രൂപതയിൽ ഒരു കുടുംബം എന്ന രീതിയിൽ മുന്നോൻ നമുക്ക് സാധിക്കട്ടെ.

സ്നേഹപൂർവ്വം,



✠മാർ റെമിജിയോസ് ഇഞ്ചനാനിയിൽ
താമരശ്ലേരി രൂപതയുടെ മെത്രാൻ

NB: ഈ സർക്കുലർ 2023 സെപ്റ്റംബർ 24 ഞായറാഴ്ച വി. കുർബാനമദ്ധ്യേ വായിക്കേണ്ടതാണ്.



കച്ചേരിക്കാര്യം

1. New appointments

Rev. Fr. Rony Paul Kavil
Rev. Fr. Pius Nelliyani MSFS

Chief Editor, Malabar Vision
Pastoral Collaborator, Mariyapuram

Mathruvedi Mekhala Directors

Rev. Fr. Thomas Parankulangara
Rev. Fr. Dominic Muttathukudiyil
Rev. Fr. Simon Kizhakkekunnel
Rev. Fr. Mathew Chunayammackal CMF
Rev. Fr. Sebastian Mattapally

Thamarassery
Karuvarakundu
Thiruvambady
Paroppady
Vilangad

Deepika Mekhala Promoters

Rev. Fr. Abraham Mazhuvanchery
Rev. Fr. Mathew Mulangassery
Rev. Fr. Joseph Vadakkal
Rev. Fr. Abraham Srambickal
Rev. Fr. Joseph Kalathil
Rev. Fr. Mathew Kottackal

Maruthomkara
Thamarassery
Thottumukkam
Paroppady
Malappuram
Karuvarakundu

2. എട്ടുനോമ്പാചരണം

പതി. കന്യകാമറിയത്തിന്റെ പിറവിത്തിരുനാളിനോടനുബന്ധിച്ച് എട്ടുനോമ്പാചരണം നടത്തുന്ന പാരമ്പര്യം നമ്മുടെ സഭയിലുണ്ട്. ഇക്കാര്യം ദൈവജനത്തെ അറിയിക്കുകയും നോമ്പാചരണം സമുചിതമായി നടത്തുകയും ചെയ്യുമല്ലോ.

3. മാർ പോൾ ചിറ്റിലപ്പിള്ളി പിതാവിന്റെ ചരമവാർഷികദിനം

സെപ്റ്റംബർ 6 ന് മാർ പോൾ ചിറ്റിലപ്പിള്ളി പിതാവിന്റെ 3-ാം ചരമവാർഷികദിനമാണ്. 6-ാം തീയതി ബുധനാഴ്ച രാവിലെ 11 മണിക്ക് താമരശ്ശേരി കത്തീഡ്രൽ ദൈവാലയത്തിൽ വി. കുർബാനയും മറ്റു ശുശ്രൂഷകളും നടക്കുന്നു. സാധിക്കുന്ന എല്ലാവരും ചടങ്ങുകളിൽ പങ്കെടുക്കണമെന്ന് ഓർമ്മിപ്പിക്കുന്നു.

4. അഭിവന്ദ്യ പിതാവിന്റെ നാമഹേതുക തിരുനാളിനോടനുബന്ധിച്ച് വൈദികരുടെ പൊതുമാസ ധ്യാനം

അഭിവന്ദ്യ റെമീജിയോസ് ഇഞ്ചനാനിയിൽ പിതാവിന്റെ നാമഹേതുകത്തിരുനാൾ ഒക്ടോബർ ഒന്നാം തീയതിയാണല്ലോ. നാമഹേതുക തിരുനാൾ മംഗളങ്ങളും ആശംസകളും നേരുന്നതിനോടനുബന്ധിച്ച് രൂപതയിലെ വൈദികരുടെ

പൊതുമാസധ്യാനം നടത്തുന്ന പതിവുണ്ടല്ലോ. ഇപ്രാവശ്യം 2023 ഒക്ടോബർ 3-ാം തീയതി ചൊവ്വാഴ്ച രാവിലെ 10 മണിക്ക് രൂപതാഭവനിൽ വച്ച് മാസധ്യാനം നടക്കുന്നതാണ്. ഉച്ചഭക്ഷണത്തോടെ ധ്യാനം സമാപിക്കും. ബഹുമാനപ്പെട്ട വൈദികരല്ലാവരും ധ്യാനത്തിൽ പങ്കെടുക്കണമെന്ന് അറിയിക്കുന്നു.

5. പുതിയ മേൽവിലാസം

നെതർലാൻഡിലെ റൂർമോൻഡ് രൂപതയിൽ അജപാലന ശുശ്രൂഷ ചെയ്യുന്ന ബഹുമാനപ്പെട്ട ജോസഫ് കൊട്ടാരത്തിലച്ചന്റെ പുതിയ മേൽവിലാസം:

Kapelaan Sabin Joseph
Vleutstraat 1
6114 KM, Susteren
The Netherlands

6. ആരോഞ്ജലി

കുടരഞ്ഞി ഇടവകാംഗവും മാനന്തവാടി രൂപതാംഗവുമായ ബഹു. ഫാ. മാത്യു പ്ലാത്തോട്ടത്തിലച്ചൻ (83) 2023 ജൂലൈ 31 ന് നിത്യസമ്മാനത്തിനായി വിളിക്കപ്പെട്ടു. ആഗസ്റ്റ് 1-ാം തീയതി ഉച്ചക്ക് 2 മണിക്ക് കുടരഞ്ഞി ഇടവകയിൽ നടന്ന മൃതസംസ്കാര ശുശ്രൂഷകൾക്ക് അഭിവന്ദ്യ റെമീജിയോസ് പിതാവ് കാർമ്മികത്വം വഹിച്ചു. അച്ചന്റെ വേർപ്പാടിൽ വേദനിക്കുന്ന കുടുംബാംഗങ്ങളോട് രൂപതാകുടുംബത്തിന്റെ അനുശോചനം അറിയിക്കുന്നു. അച്ചന്റെ ആത്മാവിന് നിത്യശാന്തി നേരുന്നൂ.

കർമ്മലീത്ത സന്യാസസമൂഹം അംഗം സി. ആനി ജോസ് സി.എം.സി. (73) 2023 ആഗസ്റ്റ് 8 ന് നിത്യസമ്മാനത്തിനായി വിളിക്കപ്പെട്ടു. 9-ാം തീയതി തിരുവമ്പാടി സേക്രഡ് ഹാർട്ട് ഫൊറോന ദൈവാലയത്തിൽ നടന്ന മൃതസംസ്കാര ശുശ്രൂഷകൾക്ക് അഭിവന്ദ്യ മാർ റെമീജിയോസ് ഇഞ്ചനാനിയിൽ പിതാവ് കാർമ്മികത്വം വഹിച്ചു. കർമ്മലീത്ത സമൂഹാംഗങ്ങളോട് രൂപതാകുടുംബത്തിന്റെ അനുശോചനം അറിയിക്കുന്നു. പരേതയുടെ ആത്മശാന്തിക്കുവേണ്ടി പ്രാർത്ഥിക്കുകയും ചെയ്യുന്നു.

ബഹു. മാത്യു പുളിമുട്ടിലച്ചന്റെ (സീനിയർ) പിതാവ് ശ്രീ. ആന്റണി പുളിമുട്ടിൽ (101) 2023 ആഗസ്റ്റ് 20-ാം തീയതി തന്റെ നിത്യസമ്മാനത്തിനായി വിളിക്കപ്പെട്ടു. 21-ാം തീയതി തിങ്കളാഴ്ച താഴെക്കോട് ഇടവകയിൽ നടന്ന മൃതസംസ്കാര ശുശ്രൂഷകൾക്ക് അഭിവന്ദ്യ മാർ റെമീജിയോസ് ഇഞ്ചനാനിയിൽ പിതാവ് കാർമ്മികത്വം വഹിച്ചു. സന്തപ്ത കുടുംബാംഗങ്ങളോട് പ്രത്യേകിച്ച് ബഹു. മാത്യു പുളിമുട്ടിലച്ചനോട് രൂപതയുടെ അനുശോചനവും പ്രാർത്ഥനകളും അറിയിക്കുകയും പരേതന്റെ ആത്മശാന്തിക്കുവേണ്ടി പ്രാർത്ഥിക്കുകയും ചെയ്യുന്നു.

7. 40 മണി ആരാധനയുടെ ക്രമീകരണം

റൂബി ജൂബിലിയുടെ ഒരുക്കമായി നമ്മുടെ രൂപതയിൽ നടത്തുന്ന 40 മണി ആരാധനയുടെ ഒക്ടോബർ, നവംബർ മാസത്തിലെ ക്രമീകരണം.

2023 ഒക്ടോബർ 4 മുതൽ 31 വരെ വരെ - വിലങ്ങാട് ഫൊറോന

വിലങ്ങാട്	ഒക്ടോബർ 4, 5, 6, 7.
വാളുക്ക്	ഒക്ടോബർ 9, 10, 11, 12.
പാലൂർ	ഒക്ടോബർ 13, 14, 16, 17.
മഞ്ഞക്കുന്ന്	ഒക്ടോബർ 18, 19, 20, 21.
വടകര	ഒക്ടോബർ 23, 24, 25, 26.
വളയം	ഒക്ടോബർ 27, 28, 30, 31.

2023 നവംബർ 1 മുതൽ 2024 ജനുവരി 01 വരെ - മരുതോങ്കര ഫൊറോന

മരുതോങ്കര	നവംബർ 1, 2, 3, 4
ചാപ്പൻതോട്ടം	നവംബർ 6, 7, 8, 9
ചാത്തൻകോട്ടുനട	നവംബർ 10, 11, 13, 14
ചെമ്പനോട	നവംബർ 15, 16, 17, 18
കരിങ്ങാട്	നവംബർ 20, 21, 22, 23
കുണ്ടുതോട്	നവംബർ 24, 25, 27, 28
പടത്തുകടവ്	നവംബർ 29, 30, ഡിസംബർ 1, 2
പശുക്കടവ്	ഡിസംബർ 4, 5, 6, 7
പൊയിലോംചാൽ	ഡിസംബർ 8, 9, 11, 12
പുതംപാറ	ഡിസംബർ 13, 14, 15, 16
പുഴിത്തോട്	ഡിസംബർ 18, 19, 20, 21
പി.ടി. ചാക്കോനഗർ	ഡിസംബർ 27, 28, 29, 30


8. സ്മരണാഞ്ജലി

- 02-09-85 - റവ. ഫാ. ജോസഫ് മഴുവഞ്ചേരി
- 05-09-07 - റവ. ഫാ. അഗസ്റ്റിൻ മണക്കാട്ടുമറ്റം
- 06-09-2020 - മാർ പോൾ ചിറ്റിലപ്പിള്ളി
- 18-09-96 - റവ. ഫാ. സോസിമൂസ് സി.എം.ഐ.
- 18-09-07 - റവ. ഫാ. ജോൺ കച്ചിറമറ്റം
- 19-09-79 - റവ. ഫാ. ജോർജ്ജ് കഴുക്കച്ചാലിൽ (Sr.)
- 20-09-88 - റവ. ഫാ. ജോർജ്ജ് കഴുക്കച്ചാലിൽ (Jr.)
- 20-09-79 - റവ. ഫാ. സബീനുസ് സി.എം.ഐ.
- 22-09-82 - റവ. ഫാ. അഗസ്റ്റിൻ നടുവിലേക്കുറ്റ്
- 22-09-2022 - റവ. ഫാ. ദേവസ്യ വലിയപറമ്പിൽ
- 30-09-2021 - റവ. ഫാ. ജോൺ മണലിൽ

പ്രോട്ടോസിഞ്ചെല്ലൂസ്



പാവനസ്മരണയ്ക്ക്



റവ. ഫാ. അനന്തിൻ
മണക്കാട്ടുമറ്റം
05.09.2007



റവ. ഫാ. ഭവസ്യ
വലിയപറമ്പിൽ
22.09.2022



റവ. ഫാ. ജോൺ
മണലിൽ
30.09.2021

ബഹു. ഫാ. മാത്യു പ്ലാന്തോട്ടത്തിലച്ചൻ



1940 മാർച്ച് 9 ന് പ്ലാന്തോട്ടത്തിൽ ദേവസ്യ-ഏലിയാമ്മ ദമ്പതികളുടെ രണ്ടാമത്തെ മകനായി വിളക്കുമാടം എന്ന സ്ഥലത്ത് മത്തച്ചൻ എന്ന് വിളിക്കുന്ന മാത്യു പ്ലാന്തോട്ടത്തിൽ ജനിച്ചു. 1949ൽ മാതാപിതാക്കൾക്കും സഹോദരങ്ങൾക്കും ഒപ്പം മലബാറിലെ കൂടരഞ്ഞിയിൽ കുടിയേറി പാർത്തു. തിരുവമ്പാടി സ്രേക്രട്ട് ഹാർട്ട് ഹൈസ്കൂളിൽ പത്താം ക്ലാസ് പഠനത്തിനുശേഷം തലശ്ശേരി രൂപതയ്ക്ക് വേണ്ടി സെമിനാരിയിൽ ചേരുകയും 1967 ഡിസംബർ 17ന് തിരുപ്പട്ടം സ്വീകരിക്കുകയും ചെയ്തു. കുടിയന്മല ഇടവകയിൽ അസിസ്റ്റന്റ് വികാരിയായും തുടർന്ന് പൊട്ടൻപ്ലാവിലെ ആദ്യ വികാരിയായും സേവനമനുഷ്ഠിച്ചതിനു ശേഷം 1973-ൽ മാനന്തവാടി രൂപത സ്ഥാപിതമായപ്പോൾ രൂപതയുടെ സോഷ്യൽ സർവീസ് സെന്ററിന്റെ പ്രഥമ ഡയറക്ടറായി ചുമതലയേറ്റു. തുടർന്ന് കല്ലുവയൽ നിലമ്പൂർ, വാഴവറ്റ, മരകാവ് എന്ന ഇടവകകളിൽ വികാരിയായിരുന്നു. തുടർന്ന് 1992-ൽ അമേരിക്കയിലെ ഫീനിക്സ് രൂപതയിൽ ചേർന്ന് ശുശ്രൂഷാജീവിതം നയിച്ചു.

തലശ്ശേരി, മാനന്തവാടി, അമേരിക്കയിലെ ഫീനിക്സ് രൂപതകളിൽ വൈദിക ശുശ്രൂഷ ചെയ്ത ബഹുമാനപ്പെട്ട മാത്യു പ്ലാന്തോട്ടത്തിലച്ചൻ ശുശ്രൂഷാജീവിതത്തിൽ നിന്ന് വിരമിച്ചതിനുശേഷം ഏതാനും വർഷങ്ങൾ മാനന്തവാടി രൂപതയുടെ ദ്വാരകയിലുള്ള വൈദിക മന്ദിരത്തിൽ താമസിച്ചു. അതിനുശേഷം തന്റെ മാതൃരൂപതയായ താമരശ്ശേരിയിലെ പ്രീസ്റ്റ് ഹോമിൽ വിശ്രമജീവിതം നയിക്കുകയായിരുന്ന മാത്യു അച്ചൻ 2023 ജൂലൈ 31 ന് വാർദ്ധക്യ സംബന്ധമായ അസുഖത്താൽ നിത്യ സമ്മാനത്തിനായി വിളിക്കപ്പെട്ടു.

മാത്യു അച്ചന്റെ ഭൗതികദേഹം 31-ാം തീയതി വൈകുന്നേരം 4 മണി മുതൽ 5 മണി വരെ കോഴിക്കോട് മേരിക്കുന്ന് ഗുഡ് ഷെപ്പേർഡ് പ്രീസ്റ്റ് ഹോമിൽ പൊതു ദർശനത്തിന് വെച്ചശേഷം കൂടരഞ്ഞിയിലുള്ള സഹോദരൻ ടോമി പ്ലാന്തോട്ടത്തിന്റെ ഭവനത്തിലേക്ക് കൊണ്ടുപോകുകയും അവിടെ പൊതുദർശനത്തിന് വയ്ക്കുകയും ചെയ്തു. ആഗസ്റ്റ് 1-ാം തീയതി ഉച്ചയ്ക്ക് 2 മണിക്ക് കൂടരഞ്ഞി സെന്റ് സെബാസ്റ്റ്യൻസ് ദൈവാലയത്തിൽ അച്ചന്റെ മൃതസംസ്കാര ശുശ്രൂഷകൾ നടത്തി.



വിശ്വാസപരിശീലനം

“ഭയപ്പെടേണ്ടോ, ഞാൻ നിന്നോടുകൂടെയുണ്ട്. സംഭ്രമിക്കേണ്ടോ, ഞാനാണ് നിന്റെ ദൈവം. ഞാൻ നിന്നെ ശക്തിപ്പെടുത്തുകയും സഹായിക്കുകയും ചെയ്യും. എന്റെ വിജയകരമായ വലത്തുകൈകൊണ്ടു ഞാൻ നിന്നെതാങ്ങിനിർത്തും.” (ഏശയ്യാ 41:10)

Faith @ Parish

ജൂലൈ 30 ഞായറാഴ്ച മഞ്ഞക്കടവ് ഇടവകയിൽ രൂപതാ മതബോധന ഡയറക്ടർ ഫാ. ജോൺ പള്ളിക്കാവയിൽ സന്ദർശനം നടത്തി. വി. ബലി അർപ്പിച്ച് പ്രാർത്ഥിക്കുകയും കുട്ടികൾക്ക് സന്ദേശം നൽകുകയും ചെയ്തു. മതാധ്യാപകരെ കണ്ട് വിശ്വാസ പരിശീലനം വിലയിരുത്തി.

Power cell (മതാധ്യാപക സംഗമം)

ആഗസ്റ്റ് 2 ബുധനാഴ്ച മരുതോങ്കര സെന്ററിൽ വച്ച് നടന്ന പവർസെൽ - 4ൽ മരുതോങ്കര, ചെമ്പനോട, കുണ്ടുതോട്, പടത്തുകടവ്, പശുക്കടവ്, പൂഴിത്തോട് എന്നീ ഇടവകകളിൽ നിന്നും 73 അധ്യാപകർ പങ്കെടുത്തു.

ആഗസ്റ്റ് 23 പെരിന്തൽമണ്ണ സെന്ററിൽ വച്ച് നടന്ന പവർസെൽ - 5 ൽ പെരിന്തൽമണ്ണ, താഴേക്കോട്, വെട്ടത്തൂർ, നെന്മേനി, ഒറവുറപ്പുറം, പൊന്നയാംകുറുശ്ശി എന്നീ ഇടവകകളിൽ നിന്നും 70 അധ്യാപകർ പങ്കെടുത്തു.

ലൂമിന

ആഗസ്റ്റ് 6 ഞായറാഴ്ച മരുതോങ്കര മേഖലയിലെ യുവജനങ്ങൾക്കായുള്ള ലൂമിന മരുതോങ്കര ഫൊറോന ദേവാലയത്തിൽ വച്ച് നടത്തി. 217 യുവജനങ്ങൾ പങ്കെടുത്തു.

ആഗസ്റ്റ് 12 ശനിയാഴ്ച പാറോപ്പടി മേഖലയിലെ യുവജനങ്ങൾക്കായുള്ള ലൂമിന പ്രോഗ്രാം ചേവായൂർ പള്ളിയിൽ വച്ച് നടത്തി. 275 യുവജനങ്ങൾ പങ്കെടുത്തു.

ആഗസ്റ്റ് 13 ഞായറാഴ്ച കുരാച്ചുണ്ട് മേഖലയിലെ HCC II യുവജനങ്ങൾക്കായുള്ള ലൂമിന ചക്കിട്ടപ്പാറ പള്ളിയിൽ നടത്തി. 134 യുവജനങ്ങൾ പങ്കെടുത്തു.

ആഗസ്റ്റ് 20 ഞായറാഴ്ച കരുവാരകുണ്ട് മേഖലയിലെ യുവജനങ്ങൾക്കായുള്ള ലൂമിന കരുവാരകുണ്ട് ഫൊറോന ദൈവാലയത്തിൽ നടത്തി. 72 യുവജനങ്ങൾ പങ്കെടുത്തു.

പ്രധാനാധ്യാപക സംഗമം

ആഗസ്റ്റ് 19 ശനിയാഴ്ച 9.30 ന് താമരശ്ശേരി ബിഷപ്പ്സ് ഹൗസ് ഓഡിറ്റോറിയത്തിൽ പ്രധാനാധ്യാപക സംഗമം നടത്തി. സി. ജാൻസി എഫി.സി.സി യുടെ പ്രാർത്ഥനയോടെ മീറ്റിംഗ് ആരംഭിച്ചു. രൂപത മതബോധന പ്രസിഡണ്ട് ശ്രീ. ഷിബു എടാട്ട് സ്വാഗതം പറഞ്ഞു. താമരശ്ശേരി രൂപത മെത്രാൻ അഭിവന്ദ്യ മാർ റെമീജിയോസ് ഇഞ്ചനാനിയിൽ അധ്യക്ഷപ്രസംഗം നടത്തി അധ്യാപകരെ ആശി വർദിച്ച് പ്രാർത്ഥിച്ചു. രൂപത മതബോധന ഡയറക്ടർ ഫാ. ജോൺ പള്ളിക്കാവയലിൽ പ്രൊമോട്ടേഴ്സ് ആയി പോകുന്നതിനെക്കുറിച്ചുള്ള വ്യക്തമായ നിർദ്ദേശങ്ങൾ നൽകി. ശ്രീ. സണ്ണി കോക്കാപ്പിള്ളി വിസിറ്റ് ചെയ്യുന്ന ഇടവകകളിൽ ശ്രദ്ധിക്കേണ്ട കാര്യങ്ങളെക്കുറിച്ച് വിശദീകരിച്ചു. പൊതുചർച്ചയ്ക്ക് ശേഷം രൂപതാ മതബോധന സെക്രട്ടറി ശ്രീ. സെബാസ്റ്റ്യൻ കൈതാരത്ത് നന്ദി പറഞ്ഞു. ഒരു മണിയോടെ യോഗം സമാപിച്ചു.

ACC 13,14 ക്ലാസ്സുകൾ

ആഗസ്റ്റ് മാസത്തെ ACC 13 ന്റെ 2 ക്ലാസ്സുകളും ACC 14 ന്റെ 2 ക്ലാസ്സുകളും കാറ്റക്കിസം യൂട്യൂബ് ചാനലിൽ സംപ്രേക്ഷണം ചെയ്തു.

ACC 13 ൽ 'ആധ്യാത്മിക മേഖലയിലെ നൂതന പ്രവണതകൾ' എന്ന വിഷയത്തെക്കുറിച്ച് റവ. ഫാ. തോമസ് പുലയൻപറമ്പിൽ, "ഞായരാഴ്ചയാചരണം" എന്ന വിഷയത്തെക്കുറിച്ച് റവ. ഫാ. ജോർജ് വെള്ളാരംകാലയിൽ എന്നിവർ ക്ലാസ്സുകൾ എടുത്തു. ACC 14 ൽ 'വി. കുർബാന' എന്ന വിഷയത്തെക്കുറിച്ച് റവ. ഫാ. ജോസഫ് അന്തീനാട്ട്, 'ദൈവനാമത്തിന്റെ അർത്ഥവും പ്രാധാന്യവും' എന്ന വിഷയത്തെക്കുറിച്ച് റവ. ഫാ. തോമസ് പുലയൻപറമ്പിൽ എന്നിവർ ക്ലാസ്സുകൾ എടുത്തു. ACC 13,14 ശ്രീ. ജോൺ പൂവത്തികലിന്റെ ഇതേ ക്ലാസ്സുകൾ പവർപോയിന്റ് പ്രസന്റേഷനോടുകൂടി സംപ്രേക്ഷണം ചെയ്തു.

മീഡിയ കാറ്റക്കേസിന്

ആഗസ്റ്റ് മാസത്തിൽ നടത്തപ്പെട്ട ലൂമിന, പവർസെൽ, പ്രൊമോട്ടേഴ്സ് മീറ്റ്, ഇടവക സന്ദർശനം, ACC ക്ലാസ്സുകൾ എന്നിവയുടെ വീഡിയോസ് കാറ്റക്കിസം യൂട്യൂബ് ചാനലിൽ സംപ്രേക്ഷണം ചെയ്തു. രൂപത മതബോധന ദിന സന്ദേശം ചാനലിൽ സംപ്രേക്ഷണം ചെയ്തു.

സെപ്റ്റംബർ മാസത്തെ പ്രോഗ്രാം

- 01 വെള്ളി - എട്ടുനോമ്പാരംഭം
- 02 ശനി - ചോദ്യപേപ്പർ കമ്മറ്റി മീറ്റിംഗ് (Q.com)

- 03 ഞായർ - ഏലിയാ ശ്ലീവാ മുശ 1-ാം ഞായർ
ACC 13, 14 Online Class
ലുമിന: മലപ്പുറം മേഖല @ മഞ്ചേരി
- 05 ചൊവ്വ - വി. മദർ തെരേസ
- 06 ബുധൻ - ലുമിന: പെരിന്തൽമണ്ണ മേഖല @ പെരിന്തൽമണ്ണ
- 08 വെള്ളി - പരി. കന്യകാമറിയത്തിന്റെ പിറവിത്തിരുന്നാൾ
- 09 ശനി - ഫാ. മാലിപ്പുറമ്പിൽ ചരമദിനം (CML)
Faith @ Home റിസോഴ്സ് ടീം ട്രെയിനിങ്ങ്
- 10 ഞായർ - ഏലിയാ ശ്ലീവാ മുശ 2-ാം ഞായർ
- 11 തിങ്കൾ - Power Cell: കരുവാരകുണ്ട് സെന്റർ (മേഖലയിലെ മുഴുവൻ ഇടവകകളും)
- 13 ബുധൻ - വി. ജോൺ ക്രിസോസ്റ്റം
- 14 വ്യാഴം - വി. കുരിശിന്റെ പുകഴ്ചയുടെ തിരുന്നാൾ
- 17 ഞായർ - ഏലിയാ ശ്ലീവാ മുശ 3-ാം ഞായർ
ACC 13, 14 Online Class
- 18 തിങ്കൾ - Power Cell: കല്ലാനോട് സെന്റർ (കല്ലാനോട്, കക്കയം, കരിയാത്തും പാറ)
- 21 വ്യാഴം - വി. മത്തായി ശ്ലീഹാ
- 22 വെള്ളി - ലുമിന: തിരുവമ്പാടി മേഖല - HCC II @ പുല്ലൂരാമ്പാറ
- 24 ഞായർ - ഏലിയാ ശ്ലീവാ മുശ 4-ാം ഞായർ
ലോഗോസ് കിസ്
- 25 തിങ്കൾ - Power Cell: കുരാച്ചുണ്ട് സെന്റർ (കുരാച്ചുണ്ട്, കരികണ്ടൻപാറ, പാത്തിപ്പാറ, കാറ്റുള്ളമല)
- 27 ബുധൻ - വി. വിൻസന്റ് ഡി പോൾ
- 29 വെള്ളി - മാലാഖമാരായ മിഖായേൽ, ഗബ്രിയേൽ, റഫായേൽ

ഫാ. ജോൺ പള്ളിക്കാവയലിൽ
ഡയറക്ടർ, വിശ്വാസപരിശീലനം



ലിറ്റർജി കമ്മീഷൻ

മർഗാനീസ ക്ലാസ് രണ്ടാം ഭാഗം


വിശുദ്ധ കുർബാനയാകുന്ന മഹാരഹസ്യത്തെക്കുറിച്ച് ആഴത്തിൽ മനസ്സിലാക്കാൻ വിശ്വാസികളെ സഹായിക്കുന്ന ഓൺലൈൻ പഠന പരമ്പരയായ മർഗാനീസയുടെ രണ്ടാം ഭാഗം ഇപ്പോൾ നടന്നുകൊണ്ടിരിക്കുന്നു.

ആഗസ്റ്റ് മാസത്തിലെ ക്ലാസ് നയിച്ചത് താമരശ്ലേരി രൂപതാധ്യക്ഷൻ മാർ റെമീജിയോസ് ഇഞ്ചനാനിയിൽ പിതാവ് ആയിരുന്നു. ‘പരിശുദ്ധ കുർബാനയും പൗരസ്ത്യ സഭകളെക്കുറിച്ചുള്ള ഡിക്രിയും’ എന്നതായിരുന്നു വിഷയം. കഴിഞ്ഞ പ്രാവശ്യത്തെ ക്ലാസ്സിന്റെ തുടർച്ചയായി ആഗസ്റ്റ് 26 ശനിയാഴ്ച വൈകിട്ട് 8.30 മുതൽ 9.30 വരെ സൂം മീറ്റിംഗിന്റെ നടത്തിയ ഈ ക്ലാസ്സിൽ വിവിധ സ്ഥലങ്ങളിൽ നിന്നായി നൂറോളം പേർ സംബന്ധിച്ചു.

ഈ ക്ലാസുകൾ നടത്താൻ ആവശ്യമായ എല്ലാ സാങ്കേതിക സഹായങ്ങളും നൽകിയ പോപ്പ് ജോൺപോൾ ഇൻസ്റ്റിറ്റ്യൂട്ട് ഡയറക്ടർ ബഹു. കൂര്യൻ പുരമംത്തിലച്ചനും മീഡിയ കമ്മീഷൻ ഡയറക്ടർ ബഹു. ഡൊമിനിക്ക് കുഴിവേലിയച്ചനും പ്രത്യേകം നന്ദി അർപ്പിക്കുന്നു.

എല്ലാ മാസത്തെയും രണ്ടാമത്തെയും നാലാമത്തെയും ആഴ്ചയിൽ നടക്കുന്ന ഈ ക്ലാസുകളിൽ പങ്കെടുക്കാൻ ബഹു. അച്ചന്മാർ ഇടവകാംഗങ്ങളെ പ്രോത്സാഹിപ്പിക്കുകയും ഇതുമായി ബന്ധപ്പെട്ട് അയച്ചുതരുന്ന പോസ്റ്ററുകൾ ഇടവക വാട്സ് ആപ്പ് കൂട്ടായ്മകളിൽ ഷെയർ ചെയ്യുകയും ചെയ്യുമല്ലോ.

ഫാ. ജോസഫ് കളത്തിൽ
കൺവീനർ, ലിറ്റർജി കമ്മീഷൻ





ഫാമിലി അപ്പോസ്തൊലേറ്റ്

1. പ്രീകാനാ കോഴ്സുകൾ 2023

- സെപ്റ്റംബർ 7-9
- ഒക്ടോബർ 12-14
- നവംബർ 9-11

കൂടുതൽ വിവരങ്ങൾക്കും ബുക്കിങ്ങിനും: 8075935240 (WhatsApp)

2. ഹോം മിഷൻ: താമരശ്ലേരി രൂപതയുടെ റൂബി ജൂബിലിയുടെ ഭാഗമായി ഫാമിലി അപ്പോസ്തൊലേറ്റിന്റെ നേതൃത്വത്തിൽ ബഹുമാനപ്പെട്ട സിസ്റ്റേഴ്സിന്റെ സഹകരണത്തോടെ ഇടവകകളിൽ ഹോം മിഷൻ നടത്താൻ ആഗ്രഹിക്കുന്നു. താല്പര്യം ഉള്ള ഇടവകകൾ ഫാമിലി അപ്പോസ്തൊലേറ്റുമായി ബന്ധപ്പെടുമല്ലോ.

ഫാ. മാറ്റസ് കോരംകോട്ട്
ഡയറക്ടർ, ഫാമിലി അപ്പോസ്തൊലേറ്റ്



സെമിനാരി വാർത്തകൾ

സെമിനാരി ദിനം

ആഗസ്റ്റ് 5-ാം തീയതി വി. അൽഫോൻസാമ്മയുടെയും വി. ജോൺ മരിയ വിയാനിയുടെയും തിരുനാൾ സെമിനാരി കുടുംബം സമുചിതമായി ആഘോഷിച്ചു. വൈകുന്നേരം സെമിനാരി വിദ്യാർത്ഥികൾ അണിയിച്ചൊരുക്കിയ കലാ വിരുന്നാണ് 'എഫാത്ത 2k23' ആഘോഷങ്ങൾക്ക് പകിട്ടേകി.

ഡീക്കൻപട്ടം

താമരശ്ലേരി രൂപതയ്ക്കുവേണ്ടി ഹോളണ്ടിൽ വൈദിക പരിശീലനം നടത്തുന്ന കോടഞ്ചേരി ഇടവകാംഗമായ ബ്ര. അബ്രാഹം ആനിക്കുടിയിൽ താമരശ്ലേരി മൈൻ സെമിനാരിയിൽ വച്ച് ആഗസ്റ്റ് 5 ന് അഭിവന്ദ്യ റെമീജിയോസ് പിതാവിൽ നിന്ന് മ്ശംശാന പട്ടം സ്വീകരിച്ചു.

ഉപകാരി സംഗമം

ആഗസ്റ്റ് 6-ാം തീയതി ഞായറാഴ്ച സെമിനാരി കുടുംബം ഉപകാരികളുടെ സംഗമം നടത്തി. അഭിവന്ദ്യ മാർ റെമീജിയോസ് പിതാവിന്റെ മുഖ്യകാർമ്മികത്വത്തിൽ വി. കുർബാനയോടുകൂടി പരിപാടികൾ ആരംഭിച്ചു. തുടർന്ന് അഭിവന്ദ്യ പിതാവിന്റെ അധ്യക്ഷതയിൽ നടന്ന മീറ്റിംഗിൽ സെമിനാരി വിദ്യാർത്ഥികളുടെ കലാപരിപാടികൾ നടത്തപ്പെട്ടു.

സ്വാതന്ത്ര്യദിനവും മാതാവിന്റെ സ്വർഗാരോപണ തിരുന്നാളും

മാതാവിന്റെ സ്വർഗാരോപണ തിരുന്നാളും ഭാരതത്തിന്റെ 77-ാം സ്വാതന്ത്ര്യദിനവും സെമിനാരി കുടുംബം ആഘോഷിച്ചു. വി. കുർബാനയ്ക്കു ശേഷം റെക്ടർ ഫാ. ജേക്കബ് അരീത്തറ പതാക ഉയർത്തി. തുടർന്ന് സംഘടിപ്പിച്ച മീറ്റിംഗിൽ മുഖ്യഅംഗീതികളായി കേണൽ ഡൊമിനിക് മോഹൻദാസനും ലെഫ്റ്റനന്റ് കേണൽ സ്റ്റേല്ലാ മോഹൻദാസും പങ്കെടുത്തു. സ്വാതന്ത്ര്യദിന സന്ദേശത്തോടൊപ്പം തങ്ങളുടെ സൈനിക പരിശീലന സേവനാനുഭവങ്ങൾ പങ്കുവെച്ചത് ഏറെ പ്രചോദനാത്മകമായിരുന്നു.

പരീക്ഷാ അവധി

ആഗസ്റ്റ് 16 മുതൽ 25 വരെ സെമിനാരി വിദ്യാർത്ഥികളുടെ പരീക്ഷകൾ നടത്തി. ആഗസ്റ്റ് 26 ന് ഓണാഘോഷവും നടന്നു. ആഗസ്റ്റ് 27 ന് അവധി ആരംഭിച്ചു.

ഫാ. ജേക്കബ് അരീത്തറ
റെക്ടർ, അൽഫോൻസ സെമിനാരി



ആദരാഞ്ജലികൾ

സിസ്റ്റർ ആനി ജോസഫ് സി.എം.സി

(08-08-2023)



തലശ്ശേരി അതിരൂപതയിലെ എടുർ ഇടവക കൂടുകുത്തിയേൽ ജോസഫ് - മറിയം ദമ്പതികളുടെ 12 മക്കളിൽ 5-ാം മത്തെ മകളായി 1950 സെപ്റ്റംബർ 08 ന് പരി. അമ്മയുടെ ജനനത്തിരുന്നാൾ ദിവസം സി. ആനി ഭൂജാതയായി. എടുർ സെന്റ് മേരീസ് സ്കൂളിൽ നിന്നും 1968 ൽ എസ്. എസ്.എൽ.സി. പാസ്സായ സിസ്റ്റർ അതേ വർഷം ജൂൺ 20 ന് തിരുവമ്പാടി കർമ്മലീത്ത മാത്തിൽ അർത്ഥിനിയായി ചേർന്നു. സന്യാസ പരിശീലനം പൂർത്തിയാക്കി 1970 മെയ് 02 ന് ആദ്യവ്രതവാഗ്ദാനവും 1974 ഡിസംബർ

27 ന് നിത്യവ്രതവാഗ്ദാനവും നടത്തി.

പ്രീ പ്രൈമറി ട്രെയിനിംഗ് പാസ്സായ സിസ്റ്റർ തോട്ടുമുക്കം, തിരുവമ്പാടി, താമരശ്ശേരി, മേരിക്കുന്ന് എന്നിവിടങ്ങളിൽ നേഴ്സറി അധ്യാപികയായി സേവനമനുഷ്ഠിച്ചു. ബെസ്റ്റ് നേഴ്സറി ടീച്ചർക്കുള്ള സംസ്ഥാന അവാർഡും സ്വന്തമാക്കി. പ്രൊവിൻഷ്യൽ കൗൺസിലറായും ജൂണിയർ മിസ്ട്രസ്സായും, തിരുവമ്പാടി, മേരിക്കുന്ന്, താമരശ്ശേരി, കൂടരത്തി എന്നീ മാങ്ങളിൽ ലോക്കൽ സൂപ്പീരിയറായും സേവനമനുഷ്ഠിച്ചു.

തേഞ്ഞിപ്പാലം കോൺവെന്റിൽ ബോർഡിംഗ് മിസ്ട്രസ്സായി ശുശ്രൂഷ ചെയ്തുവരവേ 2021 മാർച്ച് മാസത്തിൽ ശാരീരിക അസ്വസ്ഥതകൾ അനുഭവപ്പെട്ടതിനാൽ വൈദ്യപരിശോധനയ്ക്ക് വിധേയമാവുകയും ക്യാൻസർ രോഗമാണെന്ന് തിരിച്ചറിയുകയും ചെയ്തു. രോഗത്തിന്റെ കാഠിന്യം കൂടിയപ്പോളെല്ലാം സിസ്റ്റർ ആവശ്യപ്പെട്ടിരുന്നതനുസരിച്ച് രോഗീലേപനം നൽകിയിരുന്നു. 8-ാം തീയതി വിശുദ്ധ കുർബാനമദ്ധ്യേ സിസ്റ്ററിന്റെ പാവനാത്മാവ് നിത്യസമ്മാനത്തിനായി വിളിക്കപ്പെട്ടു. മൃതസംസ്കാര ശുശ്രൂഷ ആഗസ്റ്റ് 09 ന് രാവിലെ 10 മണിക്ക് തിരുവമ്പാടി സി. എം. സി പ്രൊവിൻഷ്യൽ ഹൗസ് ചാപ്പലിൽ ആരംഭിച്ച് ഏകദേശം ഉച്ചക്ക് 1 മണിയോടെ അഭിവന്ദ്യ റെമിജിയോസ് ഇഞ്ചനാനിയിൽ പിതാവിന്റെ കാർമ്മികത്വത്തിൽ സേക്രഡ് ഹാർട്ട് ഫൊറോന പള്ളി സിമിത്തേരിയിൽ നടത്തി. ആനിയമ്മയുടെ ആത്മാവിന് നിത്യ ശാന്തി നേരുന്നു.





ചെറുപുഷ്പ മിഷൻലീഗ്

വൈദിക ദിനം

വിശുദ്ധ ജോൺ മരിയ വിയാനിയുടെ തിരുനാളിനോടനുബന്ധിച്ച് വൈദിക ദിനം ആഘോഷിക്കുകയും എല്ലാ വൈദികർക്കും വേണ്ടി പ്രാർത്ഥിക്കുകയും ചെയ്തു. സി എം എൽ സംസ്ഥാന ഡയറക്ടർ, വൈസ് ഡയറക്ടർ, രൂപത ഡയറക്ടർ, മേഖല ഡയറക്ടർ എന്നിവർക്ക് വേണ്ടി പ്രാർത്ഥിക്കുകയും ആശംസകൾ നേരുകയുചെയ്തു. പോസ്റ്റർ, സ്റ്റാറ്റസ് വീഡിയോ, യൂട്യൂബ് ലിങ്ക് എന്നിവ തയ്യാറാക്കി. തുടർന്ന് കട്ടിപ്പാറ ശാഖയും രൂപതാ ഭാരവാഹികളും ചേർന്ന് ഈരുട്ട് പ്രീസ്റ്റ് ഹോം സന്ദർശിച്ച് ബഹുമാനപ്പെട്ട വൈദികർക്ക് ആശംസകൾ അറിയിച്ചു.

കുഞ്ഞട്ടൻ അനുസ്മരണം

ആഗസ്റ്റ് 11 രൂപതാ തലത്തിൽ കുഞ്ഞട്ടൻ അനുസ്മരണം നടത്തുകയും പോസ്റ്ററും സ്റ്റാറ്റസ് വീഡിയോയും നൽകുകയുചെയ്തു. അല്മായ നേത്യതാ ദിനമായ അന്ന് വിവിധ തലങ്ങളിലെ ഭാരവാഹികൾക്ക് ആശംസ നേർന്നു. ആഗസ്റ്റ് പന്ത്രണ്ടാം തീയതി പാല ചെമ്മലമറ്റം ഇടവകയിൽ നടന്ന കുഞ്ഞട്ടൻ അനുസ്മരണ ചടങ്ങിലും വിശുദ്ധ കുർബാനയിലും പങ്കെടുക്കുകയും കബറിടം സന്ദർശിച്ച് പ്രാർത്ഥിക്കുകയും ചെയ്തു. അന്ന് നടന്ന മാനേജിംഗ് കമ്മിറ്റിയിലും സ്റ്റേറ്റ് കൗൺസിലിലും രൂപതയിലെ എക്സിക്യൂട്ടീവ് അംഗങ്ങൾ പങ്കെടുത്തു.

- ആഗസ്റ്റ് 12 ശനിയാഴ്ച വിവിധ മേഖലാ കേന്ദ്രങ്ങളിൽ വച്ച് ഈ വർഷത്തെ മിഷൻ സാഹിത്യ മത്സരങ്ങൾ നടത്തി.

പ്രേഷിതം 2 k 23

ഈ വർഷത്തെ രൂപത കലോത്സവം 'പ്രേഷിതം 2 k23' ഒക്ടോബർ നാലിന് തിരുവമ്പാടി അൽഫോൻസാ കോളേജിൽ നടത്തുന്നു അതിന് മുന്നോടിയായി. മേഖല കലാമത്സരങ്ങൾ സെപ്റ്റംബർ 2 കൂരാച്ചുണ്ട്, സെപ്റ്റംബർ 6 തിരുവമ്പാടി, മരുതോങ്കര, സെപ്റ്റംബർ, 9 തൊട്ടുമുക്കം, പാരോപ്പടി, വിലങ്ങാട്, താമരശ്ശേരി, സെപ്റ്റംബർ 27 മലപ്പുറം, കരുവാരകുണ്ട്, പെരിന്തൽമണ്ണ, കോടഞ്ചേരി എന്നീ മേഖലകളിലും നടത്തുന്നു.

എയ്ഞ്ചൽസ് മീറ്റും വൈസ് ഡയറക്ടേഴ്സ് സംഗമവും

ഈ വർഷം ആദ്യകുർബാന സ്വീകരിച്ച കുട്ടികൾക്ക് വേണ്ടിയുള്ള എയ്ഞ്ചൽസ് മീറ്റ് തോട്ടുമുക്കം, കൂരാച്ചുണ്ട് മേഖലകളിൽ നടത്തി.

കുരാച്ചുണ്ട് മേഖല സമിതിയുടെ ആഭിമുഖ്യത്തിൽ റവ. ഫാ. പയസ് ഉദ്ഘാടനം ചെയ്ത ചടങ്ങിൽ മേഖലാപ്രസിഡന്റ് സിനോ കറുകപ്പള്ളി അധ്യക്ഷത വഹിച്ചു. മേഖലാ ഡയറക്ടർ ഫാ. ആൽബിൻ കോയിപ്പുറത്ത് സ്വാഗതം ആശംസിക്കുകയും സി. ജെസ്ലിൻ എഫ് സി സി, എയ്ഞ്ചൽ ഷാജി, എന്നിവർ ആശംസകൾ അറിയിക്കുകയും ചെയ്തു. സി. സോന എഫ്.സി.സി ക്ലാസുകൾക്ക് നേതൃത്വം നൽകി. ജനറൽ ഓർഗനൈസർ ജിയോകൊക്കപ്പുഴ നന്ദി പറഞ്ഞു.

തോട്ടമുക്കം മേഖല എയ്ഞ്ചൽസ് മീറ്റ്, മേഖല ഡയറക്ടർ റവ. ഫാ. ഡാന്റീസ് കിഴുക്കാരാക്കാട്ടിന്റെ നേതൃത്വത്തിൽ പ്രേഷിത റാലിയോടെ ആരംഭിക്കുകയും മേഖലാ പ്രസിഡണ്ട് ശ്രീ. ജിനോ തറപ്പുതൊട്ടിയിൽ പതാക ഉയർത്തുകയും ചെയ്തു. രൂപത ഡയറക്ടർ റവ. ഫാ. ജോർജ്ജ് വെള്ളാരംകാലായിൽ ദിവ്യബലി അർപ്പിച്ച് സന്ദേശം നൽകി. സി. ലിനറ്റ് എസ് എ ബി എസ്, സി. എമിലിൻ എസ് എ ബിഎസ് എന്നിവർ ക്ലാസുകൾക്ക് നേതൃത്വം നൽകി.

പരിശുദ്ധ അമ്മയുടെ സ്വർഗ്ഗാരോപണ തിരുനാൾ

ആഗസ്റ്റ് 15 പരിശുദ്ധ അമ്മയുടെ സ്വർഗ്ഗാരോപണ തിരുനാളും ഭാരതത്തിന്റെ സ്വാതന്ത്ര്യ ദിനവും സംയുക്തമായി ആഘോഷിക്കുകയും പോസ്റ്റർ, സ്റ്റാറ്റൂസ് വീഡിയോ എന്നിവ നിർമ്മിക്കുകയുചെയ്തു. എസ് എം എം ഐ പോസ്റ്ററുലന്റ്സ് പരിശുദ്ധ അമ്മയെ പ്രകീർത്തിക്കുന്ന വിവിധ ഭാഷകളിലുള്ള ഗാനങ്ങൾ ആലപിച്ചു.

മാർ മങ്കുഴിക്കരി ഉപന്യാസ മത്സരം സമ്മാനാർഹരായവർ

ജൂനിയർ വിഭാഗം

- 1st ആൻലിൻ അന്ന ജെയിംസ് എള്ളുകുന്നേൽ (വിലങ്ങാട്)
- 2nd നിയ മരിയ ജോർജ്ജ് മഞ്ഞക്കുന്നേൽ (കുളത്തുവയൽ)
- 3rd നവ്യ റോയ് പെരുമന (പുഷ്പഗിരി)

സീനിയർ വിഭാഗം

- 1st ബ്രിജിറ്റ് തോമസ് കാവിൽപുരയിടത്തിൽ (ചെമ്പനോട)
- 2nd അലൻ ജോബിൻസ് അറയ്ക്കപറമ്പിൽ (തിരുവമ്പാടി)
- 3rd ആഗ്നിത സ്റ്റാർവിൻ തരകൻ (ഈസ്റ്റ് ഹിൽ)

സെപ്റ്റംബർ മാസത്തെ പ്രോഗ്രാം

- 01 വെള്ളി എട്ടുനോമ്പാരംഭം, റീജിയണൽ സമ്മേളനം-തിരുവമ്പാടി
- 05 ചൊവ്വ വി. മദർ തെരേസ, അധ്യാപകദിനം, അഗതി മന്ദിരങ്ങൾ സന്ദർശനം - ബേൽസഥാ 2k23

- 06 ബുധൻ മാർ പോൾ ചിറ്റിലപ്പിള്ളി അനുസ്മരണം
- 08 വെള്ളി പരി. കന്യകാമറിയത്തിന്റെ പിറവിത്തിരുനാൾ
- 09 ശനി ഫാ. മാലിപറമ്പിൽ 24-ാം ചരമവാർഷികം, അസാധാരണ സമ്മേളനം, പൊതുദിവ്യകാര്യം സ്വീകരണം, ഡയറക്ടേഴ്സ് ദിനം
- 10 ഞായർ എക്സിക്യൂട്ടീവ് മീറ്റിംഗ്
- 14 വ്യാഴം വി. കുരിശിന്റെ പുകഴ്ചയുടെ തിരുനാൾ
- 17 ഞായർ എഴുത്തുകൂട്ടം - ട്രെയിനിംഗ് പ്രോഗ്രാം
- 21 വ്യാഴം സംസ്ഥാന സാഹിത്യ മത്സരം, വി. മത്തായി ശ്ലീഹ
- 22 വെള്ളി ഫാ. അബ്രാഹം ഈറ്റയ്ക്കക്കുന്നേൽ 50-ാം ചരമ വാർഷികം
- 24 ഞായർ അഭിവന്ദ്യ പിതാവിന് തിരുനാൾ കാർഡ് നിർമ്മിക്കുന്നു 27 ബുധൻ വി. വിൻസന്റ് ഡി പോൾ
- 29 വെള്ളി മാലാഖമാരായ വി. മിഖായേൽ, ഗബ്രിയേൽ, റഫായേൽ

പ്രവർത്തനങ്ങൾ

- * അഗതിമന്ദിര സന്ദർശനങ്ങൾ ആരംഭിക്കുന്നു
- * മാതാപിതാക്കളുടെ വിശുദ്ധീകരണത്തിനായി നോമ്പെടുത്ത് പ്രാർത്ഥിക്കുന്നു
- * മാലിപറമ്പിൽ ദിനം CML ഡയറക്ടേഴ്സ് ദിനമായി ആചരിക്കുന്നു, എല്ലാ തലത്തലങ്ങളിലും ഡയറക്ടർമാരെ ആദരിക്കുന്നു

ഫാ. ജോർജ്ജ് വെള്ളാരംകാലായിൽ
ഡയറക്ടർ, ചെറുപുഷ്പ മിഷൻലീഗ്





തിരുബാലസഖ്യം

അൽഫോൻസിയൻ സ്റ്റാറ്റസ് ചലഞ്ച് വിജയികൾ

വി. അൽഫോൻസാമ്മയുടെ തിരുനാളിനോടനുബന്ധിച്ച് തിരുബാലസഖ്യം കുഞ്ഞുങ്ങൾക്കായി നടത്തിയ അൽഫോൻസിയൻ സ്റ്റാറ്റസ് ചലഞ്ചിൽ നമ്മുടെ രൂപതയിലെ എല്ലാ ഇടവകകളിലും നിന്നും കുഞ്ഞുങ്ങൾ പങ്കെടുത്തു. പച്ചനാട് ഇടവക ഒന്നാം സ്ഥാനവും, വാളൂക്ക്, തിരുവമ്പാടി ഇടവകകൾ രണ്ടാം സ്ഥാനവും, മരഞ്ചാട്ടി, വീളക്കത്തോട്, കോടഞ്ചേരി ഇടവകകൾ മൂന്നാം സ്ഥാനവും നേടി. സമ്മാനാർഹരായവർക്കും, പങ്കെടുത്ത എല്ലാ കുഞ്ഞുങ്ങൾക്കും അഭിനന്ദനങ്ങൾ.

വിയാനി ദിനത്തിൽ ആശംസ വീഡിയോ സ്റ്റാറ്റസ്

വൈദികരുടെ മദ്ധ്യസ്ഥനായ ജോൺ മരിയ വിയാനിയുടെ തിരുനാൾ ദിനത്തിൽ തിരുബാലസഖ്യത്തിന്റെ രൂപതാ രക്ഷാധികാരി അഭിവന്ദ്യ മാർ റെമീജിയോസ് പിതാവിനും രൂപതയിലെ എല്ലാ വൈദികർക്കുമായി രൂപതയിലെ തിരുബാലസഖ്യത്തിന്റെ മുഴുവൻ പ്രതിനിധിയായി മിറൽ സജി പഴേവീട്ടിൽ ആശംസകൾ നേർന്നുകൊണ്ട് സംസാരിക്കുന്ന സ്റ്റാറ്റസ് വീഡിയോ നൽകി.

പരി. അമ്മയുടെ സ്വർഗ്ഗാരോപണതിരുനാൾ

പരി. അമ്മയുടെ സ്വർഗാരോപണ തിരുനാൾ ദിനത്തിൽ രൂപതയിലെ പല ഇടവകകളിലും തിരുബാലസഖ്യത്തിന്റെ കുഞ്ഞുങ്ങൾ കലാപരിപാടി അവതരിപ്പിക്കുകയും പരി. അമ്മയോടുള്ള സ്നേഹം പ്രകടിപ്പിക്കുകയും ചെയ്തു.

സെപ്റ്റംബർ മാസത്തിലെ പ്രോഗ്രാം

- | | |
|-------------------------|---|
| പരിചയപ്പെടുന്ന വിശുദ്ധർ | വി. വിൻസെന്റ് ഡി പോൾ |
| പ്രാർത്ഥനാ നിയോഗം | എല്ലാ അധ്യാപകർക്കും വേണ്ടി |
| സുകൃതജപം | എന്റെ കാവൽ മാലാഖയെ എനിക്ക് കൂട്ടായിരിക്കണമെ. |
| വചനം | അങ്ങയുടെ ഹിതം സ്വർഗത്തിലെ പ്ലോലെ ഭൂമിയിലുമാകണമേ. (വി. മത്തായി 6:10) |
| 01 വെള്ളി | എട്ടുനോമ്പാരംഭം |
| 05 ചൊവ്വ | വി. മദർ തെരേസയുടെ തിരുനാൾ, അധ്യാപകദിനം |

06 ബുധൻ
08 വെള്ളി
14 വ്യാഴം
27 ബുധൻ
29 വെള്ളി

മാർ പോൾ ചിറ്റിലപ്പിള്ളി അനുസ്മരണം
പരി. കന്യകാമറിയത്തിന്റെ പിറവിത്തിരുന്നാൾ
വി. കുരിശിന്റെ പുകഴ്ചയുടെ തിരുന്നാൾ
വി. വിൻസന്റ് ഡി പോൾ
മാലാഖമാരായ വി. മിലായേൽ, ഗബ്രിയേൽ,
റഫായേൽ

പ്രവൃത്തി

നമ്മെ പഠിപ്പിക്കുന്ന ഓരോ അധ്യാപകരെയും
കുറിച്ച് അവരിലൂടെ ലഭിച്ച അറിവുകളും നന്മകളും
ചേർത്ത് ഒരു കത്ത് എഴുതുക. അധ്യാപക ദിനത്തിൽ
നൽകുന്നത് കൂടുതൽ അഭിലഷണീയം.

ഗീതം

പരിശുദ്ധ മാതാവിന്റെ ഒരു ഗീതം പഠിപ്പിക്കുക

ഫാ. ജോർജ്ജ് വെള്ളാരംകാലായിൽ
ഡയറക്ടർ, തിരുബാലസഖ്യം





പോപ്പ് ജോൺ പോൾ II ഇൻസ്റ്റിറ്റ്യൂട്ട്

കോഴിക്കോട് മേരിക്കുന്ന് ആസ്ഥാനമായി പ്രവർത്തിക്കുന്ന പോപ്പ് ജോൺ പോൾ ഇൻസ്റ്റിറ്റ്യൂട്ട്, സമൂഹത്തിന്റെ വിവിധ തുറകളിലുള്ള ആബാലവ്യംബം ജനങ്ങളുടെ മാനസികാരോഗ്യം പരിപോഷിപ്പിക്കുന്നതിനും അവർ അഭിമുഖീകരിക്കുന്ന ജീവിത പ്രശ്നങ്ങളെയും പ്രതിസന്ധികളെയും ആരോഗ്യപരമായി നേരിടുവാൻ അവരെ സന്നദ്ധരും ശക്തരുമാകുന്നതിനുമായി അക്ഷീണം പ്രവർത്തിക്കുന്നു. ഡയറക്ടർ ഫാ. കുര്യൻ പുരമംത്തിന്റെ നേതൃത്വത്തിൽ ഓൺലൈൻ ആയും ഓഫ്ലൈൻ ആയും കൗൺസിലിംഗ് നടത്തപ്പെടുന്നു. കൗൺസിലിംഗ് ആവശ്യമുള്ളവർ 9037379180 എന്ന നമ്പറിൽ ബന്ധപ്പെടുക.

കൗൺസിലിംഗ് രംഗത്തേക്ക് പുതിയ തലമുറയെ രൂപീകരിക്കുക എന്ന ലക്ഷ്യത്തോടെ ആരംഭിച്ച മാസ്റ്റേഴ്സ് ഇൻ കൗൺസിലിംഗ് സൈക്കോളജി പ്രോഗ്രാം വളരെ ഫലപ്രദമായും സജീവമായും മുന്നോട്ടു പോകുന്നു. ഇന്ത്യക്കു അകത്തും പുറത്തുമുള്ള നിരവധി പ്രൊഫെഷണൽസ് ഓഫ്ലൈൻ ഓൺലൈൻ ബാച്ചുകളിൽ ചേർന്ന് കൗൺസിലിംഗ് സൈക്കോളജിയിൽ മാസ്റ്റേഴ്സ് പ്രോഗ്രാം ചെയ്യുന്നു.

മാസ്റ്റേഴ്സ് ഇൻ കൗൺസിലിംഗ് സൈക്കോളജിയുടെ അഞ്ചാമത്തെ ബാച്ചിന്റെ (2023-2025) ഉദ്ഘാടനം, 2023 ഓഗസ്റ്റ് 12 നു ഉച്ചകഴിഞ്ഞു 2.30 മണിക്ക്, താമരശ്ശേരി ബിഷപ്പ് മാർ റെമിജിയൂസ് ഇഞ്ചനാനിയിൽ നിർവ്വഹിച്ചു. ജോൺ പോൾ ഇൻസ്റ്റിറ്റ്യൂട്ട് ഡയറക്ടർ ഫാ. കുര്യൻ പുരമം ഏവർക്കും സ്വാഗതം പറഞ്ഞു. ഫാ. ജോജി ജോസഫ് (HOD) ഫാ. സായി പാറൻകുളങ്ങര (Faculty), ഫാ. പോൾ കൊരണ്ടിയർകുന്നേൽ (എം.എസ്. സി. 4th ബാച്ച്) എന്നിവർ ആശംസകൾ അർപ്പിച്ചു .

മാസ്റ്റേഴ്സ് പ്രോഗ്രാമിന്റെ 2023 അധ്യയന വർഷത്തിലെ ക്ലാസ്സുകൾ ആരംഭിച്ചു. അഡ്മിഷൻ തുടരുന്നു.

പോപ്പ് ജോൺ പോൾ ഇൻസ്റ്റിറ്റ്യൂട്ട് ഓഫ് കൗൺസിലിംഗ് ആൻഡ് സൈക്കോ തെറാപ്പിയിൽ നടത്തപ്പെടുന്ന ക്ലാസുകളിലേക്കുള്ള അഡ്മിഷൻ തുടരുന്നു. താല്പര്യമുള്ളവർ ഈ നമ്പറിൽ ബന്ധപ്പെടുക.

Contact No: 9496575018 / 9037379180

ഫാ. കുര്യൻ പുരമംത്തിൽ
ഡയറക്ടർ, പോപ്പ് ജോൺ പോൾ II ഇൻസ്റ്റിറ്റ്യൂട്ട്



അൽഫോൻസ കോളേജ് തിരുവമ്പാടി

വായനവാരാഘോഷ സമാപനം

അൽഫോൻസ കോളേജിൽ വായനവാരാഘോഷ സമാപനം 'സർഗാത്മ 23' ശ്രീ. ബിബിൻ ആന്റണി ഉദ്ഘാടനം ചെയ്തു. വയനാ ദിനത്തോടനുബന്ധിച്ച് ഒരാഴ്ചയായി വിവിധ ഡിപ്പാർട്ട്മെന്റുകളുടെ നേതൃത്വത്തിൽ നടന്ന നിരവധി പ്രോഗ്രാമുകളുടെ സമാപന സമ്മേളനത്തിൽ കോളേജ് പ്രിൻസിപ്പൽ ഡോ. ചാക്കോ കെ.വി. സ്വാഗതം ആശംസിച്ചു. 'മലയാള സാഹിത്യത്തിലെ വായനാനുഭവങ്ങൾ' എന്ന വിഷയത്തിൽ സെന്റ് ജോസഫ് കോളേജ് ദേവഗിരിയിലെ അസി. പ്രൊഫസറും എഴുത്തുകാരനുമായ ശ്രീ. ബിബിൻ ആന്റണി സെമിനാർ നയിച്ചു. 2022-23 അദ്ധ്യയന വർഷത്തിൽ കോളേജ് ലൈബ്രറിയിൽ നിന്ന് ഏറ്റവും കൂടുതൽ പുസ്തകങ്ങൾ എടുത്തു വായിച്ച അധ്യാപകരെയും വിദ്യാർത്ഥികളെയും ആദരിച്ചു. വൈസ് പ്രിൻസിപ്പൽ റവ. ഫാ. ഷെനീഷ് അഗസ്റ്റിൻ, ലിറ്റററി ക്ലബ്ബ് കോഡിനേറ്റർ ദീപ ഡോമിനിക്, അലൻ വി ജേക്കബ് എന്നിവർ ചടങ്ങിൽ സംസാരിച്ചു. അനീറ്റ റോയ്, വിസ്മയ, നോയൽ, സ്നേഹ എന്നിവർ നേതൃത്വം നൽകി.

ഫാ. സ്കറിയ മങ്ങരയിൽ കാലിക്കറ്റ് യൂണിവേഴ്സിറ്റി സെനറ്റ് മെമ്പർ

കാലിക്കറ്റ് യൂണിവേഴ്സിറ്റി സെനറ്റ് മെമ്പറായി താമരശ്ശേരി രൂപതാ വൈദികനും തിരുവമ്പാടി അൽഫോൻസ കോളേജ് മാനേജറുമായ ഫാ. സ്കറിയ മങ്കരയിൽ തിരഞ്ഞെടുക്കപ്പെട്ടു. കേരള അൺ എയ്ഡഡ് ആർട്സ് ആൻഡ് സയൻസ് കോളേജുകളുടെ കാലിക്കറ്റ് സർവകലാശാല മേഖലയുടെ ഭാരവാഹി കൂടിയാണ് അദ്ദേഹം. 2017 മുതൽ താമരശ്ശേരി രൂപതയുടെ കീഴിലുള്ള അൽഫോൻസ കോളേജിന്റെ മാനേജറായി സേവനം ചെയ്യുന്ന അച്ചൻ അഭിനന്ദനങ്ങൾ

സ്ത്രീ സ്വയം സുരക്ഷാ പ്രതിരോധ പരിശീലന പരിപാടി സംഘടിപ്പിച്ചു.

കോളേജ് വിമൻസ് ഡെവലപ്മെന്റ് സെല്ലിന്റെ ആഭിമുഖ്യത്തിൽ തിരുവമ്പാടി ജനമൈത്രി പോ ലീസും കോഴിക്കോട് റൂറൽ ജില്ലാ ഡിഫൻസ് ടീമും സംയുക്തമായി സംഘടിപ്പിക്കുന്ന സ്ത്രീ സ്വയം സുരക്ഷാ പ്രതിരോധ പരിശീലന പരിപാടി സംഘടിപ്പിച്ചു. സീനിയർ സിവിൽ പോലീസ് ഓഫീസർമാരായ ശ്രീമതി ഷീജ വി വി, ശ്രീമതി. ജീജ കെ ജി എന്നിവർ ട്രെയിനിങ് സെക്ഷൻ നേതൃത്വം നൽകി. തിരുവമ്പാടി പോലീസ് സ്റ്റേഷൻ അസിസ്റ്റന്റ് സബ് ഇൻസ്പെക്ടർ ശ്രീമതി എ.ടി. സിന്ധു, സീനിയർ സിവിൽ പോലീസ് ഓഫീസർ ശ്രീ. ജിഷാദ് ഹസ്സൻ, അൽഫോൻസ

കോളേജ് പ്രിൻസിപ്പൽ ഡോ. ചാക്കോ കെ വി, കോളേജ് യൂണിയൻ മെമ്പർമാരായ അനുമോൾ ജോസ്, ലിനറ്റ് തങ്കച്ചൻ എന്നിവർ ചടങ്ങിൽ സംസാരിച്ചു.

അക്രമണങ്ങളിൽ എളുപ്പത്തിൽ അകപ്പെടാനുള്ള സ്ത്രീകളുടെയും പെൺകുട്ടികളുടെയും പ്രത്യേകമായ ശാരീരിക പരിതസ്ഥിതി, സ്ത്രീ കൾക്ക് എതിരെയുള്ള കുറ്റകൃത്യങ്ങളെക്കുറിച്ചുള്ള സമഗ്രമായ ബോധവൽക്കരണം, പ്രതിരോധത്തിനായുള്ള പ്രായോഗിക പരിശീലനം എന്നിവയാണ് പരിശീലനത്തിലൂടെ നൽകിയത്. കോളേജിലെ മുഴുവൻ ബിരുദ വിദ്യാർത്ഥിനികളും പ്രോഗ്രാമിൽ പങ്കെടുത്തു. വിമൻസ് ഡെവലപ്മെന്റ് സെൽ കോഡിനേറ്റർ ശ്രീമതി സന്ദേഹ മാത്യു, കോളേജ് വൈസ് പ്രിൻസിപ്പൽ ഫാ. ഷെനീഷ് അഗസ്റ്റിൻ എന്നിവർ നേതൃത്വം നൽകി.

അൽഫോൻസ ദിനം ആചരിച്ചു

കോളേജിന്റെ മധ്യസ്ഥയായ വി. അൽഫോൻസാമ്മയുടെ തിരുനാൾ അൽഫോൻസാ ദിനമായി ആഘോഷിച്ചു. താമരശ്ശേരി രൂപത വികാരി ജനറൽ മോൺസിഞ്ഞോർ അബ്രഹാം വയലിൽ അൽഫോൻസാ ദിന ആഘോഷം ഉദ്ഘാടനം ചെയ്തു. കാലിക്കറ്റ് യൂണിവേഴ്സിറ്റി സെനറ്റ് മെമ്പറായി തിരഞ്ഞെടുക്കപ്പെട്ട കോളേജ് മനേജർ റവ. ഫാ. സ്കറിയ മങ്കരയിലിനെ ചടങ്ങിൽ ആദരിച്ചു. ഫാ. നിർമ്മൽ പുലയംപറമ്പിലിന്റെ മ്യൂസിക് കൺസേർട്ട് ആഘോഷങ്ങൾക്ക് മാറ്റുകൂട്ടി. കോളേജ് പ്രിൻസിപ്പൽ ഡോക്ടർ കെ വി ചാക്കോ, ഫാ. സ്കറിയ മങ്കരയിൽ, വൈസ് പ്രിൻസിപ്പിൾ ഫാ. ഷെനീഷ് അഗസ്റ്റിൻ, കൊമേഴ്സ് ഡിപ്പാർട്ട്മെന്റ് മേധാവി സാനി തോമസ്, കോളേജ് യൂണിയൻ സ്പോർട് അഡ്വൈസർ ദീപ ഡോമിനിക, സ്പോഡൻസ് മാഗസിൻ എഡിറ്റർ ആശ്രിത എന്നിവർ ചടങ്ങിൽ സംസാരിച്ചു.

ബിരുദാരംഭം 2023

ഒന്നാം വർഷ വിദ്യാർത്ഥികളുടെയും മാതാപിതാക്കളുടെയും സംയുക്ത മീറ്റിംഗ് അലേതേയിയ 2k23 ബിരുദാരംഭം പ്രോഗ്രാം കോളേജ് മാനേജർ റവ.ഫാ. സ്കറിയ മങ്കരയിൽ ഉദ്ഘാടനം ചെയ്തു. 2020-23 ബാച്ച് വിദ്യാർത്ഥികളിൽ A+ ഗ്രേഡും A ഗ്രേഡും നേടി ഉന്നത വിജയം നേടിയ വിദ്യാർത്ഥികളെ ചടങ്ങിൽ അനുമോദിച്ചു. പ്രിൻസിപ്പൽ ഡോ. ചാക്കോ കെ വി, വൈസ് പ്രിൻസിപ്പൽ ഫാ. ഷെനീഷ് ആഗസ്റ്റിൻ, ജി.ടെക് HoD ജോസ് മുത്തേടത്ത്, പി ടി എ വൈസ് പ്രസിഡന്റ് ശ്രീ. സുധീർ ടി ടി, പി ടി എ സെക്രട്ടറി മിസ് ദീപ ഡോമിനിക, പി ടി എ പ്രതിനിധി ശ്രീമതി രജനി കെ ഐ എന്നിവർ പ്രസംഗിച്ചു. വിവിധ വകുപ്പ് മേധാവികളായ മിസ് സാനി തോമസ്, മി. സെബാസ്റ്റ്യൻ എം സി, മിസ് സന്ദേഹ മാത്യു കോളേജ് യൂണിയൻ അംഗങ്ങൾ എന്നിവർ ഇൻഡക്ഷൻ പ്രോഗ്രാമിന് നേതൃത്വം നൽകി.

മില്ലറ്റ് മേള സംഘടിപ്പിച്ചു

തിരുവമ്പാടി അൽഫോൻസ കോളേജിന്റെയും ഗ്രാമപഞ്ചായത്തിന്റെയും സംയുക്താഭിമുഖ്യത്തിൽ മില്ലറ്റ് മേള സംഘടിപ്പിച്ചു. ജീവിതശൈലി രോഗങ്ങളിൽ നിന്നും മറ്റു നിരവധി ശാരീരിക രോഗങ്ങളിൽ നിന്നും മരുന്നില്ലാത്ത മോചനം നൽകുന്ന മില്ലറ്റ് ധാന്യങ്ങളുടെ പ്രാധാന്യം, പോഷക സമൃദ്ധി, ഉൽപാദനം, ഉപയോഗം, മുഖ്യ വർദ്ധിത ഉൽപ്പന്നങ്ങളുടെ നിർമ്മാണം തുടങ്ങി വിപുലമായ വിഷയങ്ങളിൽ അതിവിദഗ്ധരുടെ ബോധവൽക്കരണ ക്ലാസുകളും പ്രദർശനങ്ങളും നടത്തി. രാവിലെ 9.45നു പ്രാർത്ഥനയോടെ യോഗം ആരംഭിച്ചു. മിസ്. ഷീബ മോൾ ജോസഫ് സ്വാഗതം പറഞ്ഞു. കോളേജ് പ്രിൻസിപ്പൽ ഡോ. ചാക്കോ കെ.വി. അധ്യക്ഷത വഹിച്ചു. കോളേജ് മാനേജർ റവ.ഫാ. സ്കറിയ മങ്ങരയിൽ യോഗം ഉദ്ഘാടനം ചെയ്തു. കൂടാതെ പഞ്ചായത്ത് പ്രസിഡന്റ് ശ്രീ. ആദർശ് ജോസഫ്, തിരുവമ്പാടി പഞ്ചായത്ത് പ്രസിഡന്റ് ശ്രീമതി മേഴ്സി പുളിക്കാട്ട് എന്നിവർ സംസാരിച്ചു. വാർഡ് മെമ്പർ ശ്രീ. അപ്പു കോട്ടയിൽ ആശംസ അറിയിച്ചു. ശ്രീ ധനപാലൻ ദീപാലയം വിഷയാവതരണം നടത്തി. വടകര സെവൻസ് ഡേ മില്ലറ്റിൽ അംഗമായ ശ്രീ സനേഷ് അനുഭവങ്ങൾ പങ്കുവെച്ചു. സ്റ്റുഡന്റ് കോഡിനേറ്റർ അനുമോൾ ജോസ് നന്ദി അർപ്പിച്ചു. പൊതുജനങ്ങളുടെയും സ്വാശ്രയ സംഘങ്ങളുടെയും വിവിധ സ്ഥാപനങ്ങളിൽ നിന്നുള്ള പ്രതിനിധികളുടെയും വിദ്യാർത്ഥികളുടെയും രക്ഷിതാക്കളുടെയും പങ്കാളിത്തം വഴി അൽഫോൻസ കോളേജിന്റെ സാമൂഹിക പ്രതിബദ്ധതയുടെ മറ്റൊരു അധ്യായമായി ഈ മേള മാറി. മേളയ്ക്ക് നേതൃത്വം കൊടുത്ത ടീച്ചർ കോഡിനേറ്റർ സിനെയും യൂണിയൻ ഭാരവാഹികളെയും സ്റ്റുഡന്റ് ലീഡേഴ്സുനെയും കോളേജ് പ്രിൻസിപ്പൽ അനുമോദിച്ചു.

മേരി മാട്ടി മേരാ ദേൾ

സ്വാതന്ത്ര്യത്തിന്റെ 75 വർഷങ്ങൾ ഓർമ്മിച്ചു കൊണ്ട് സ്വാതന്ത്ര്യദിനഘോഷത്തിന്റെ ഭാഗമായി തിരുവമ്പാടി ഗ്രാമപഞ്ചായത്തും അൽഫോൻസ കോളേജും സംയുക്തമായി 'മേരി മാട്ടി മേരാ ദേൾ' എന്റെ മണ്ണ് എന്റെ ദേശം എന്ന പ്രോഗ്രാം സംഘടിപ്പിച്ചു. കോളേജ് മാനേജർ റവ. ഫാ. സ്കറിയ മങ്കരയിൽ അധ്യക്ഷത വഹിച്ച യോഗം തിരുവമ്പാടി ഗ്രാമപഞ്ചായത്ത് പ്രസിഡന്റ് ശ്രീമതി മേഴ്സി പുളിക്കാട്ട് ഉദ്ഘാടനം ചെയ്തു. ഗ്രാമപഞ്ചായത്ത് വൈസ് പ്രസിഡന്റ് ശ്രീ. കെ. എ. അബ്ദുറഹ്മാൻ മുഖ്യ പ്രഭാഷണം നടത്തി. ചടങ്ങിൽ നമ്മുടെ നാടിന് കാവൽ നിന്ന വിമുക്ത ഭടന്മാരായ ബേബി സക്കറിയ, ഭാസി സി.ജി എന്നിവരെ രാജ്യസേവനത്തിന്റെ മഹനീയ മാതൃകയായി തീർന്നതിന് പൊന്നാട അണിയിച്ച് ആദരിച്ചു. പഞ്ചായത്ത് വികസന കാര്യ സ്റ്റാൻഡിങ് കമ്മിറ്റി ചെയർമാൻ ശ്രീ. ടി.പി. രാമചന്ദ്രൻ, ശ്രീമതി ലിസി എബ്രഹാം, കോളേജ് യൂണിയൻ അംഗം സുര്യസതീഷ്, ഇംഗ്ലീഷ് ഡിപ്പാർട്ട്മെന്റ് മേധാവി സെബാസ്റ്റ്യൻ ചെറിയാൻ

എന്നിവർ സംസാരിച്ചു. കോളേജ് പ്രിൻസിപ്പൽ ഡോ. ചാക്കോ കെ.വി., വൈസ് പ്രിൻസിപ്പൽ റവ. ഫാ. ഷെനിഷ് അഗസ്റ്റ്യൻ, മിസ്. അലീന മാത്യു, അനു മോൾ ജോസ്, എന്നിവർ സംസാരിച്ചു. യൂണിയൻ അംഗം അലൻ ഇമ്മാനുവൽ 'പാഞ്ച് പ്രൺ' പ്രതിജ്ഞ ചൊല്ലിക്കൊടുത്തു. കോളേജ് ക്യാമ്പസിൽ വൃക്ഷതൈ നട്ടുകൊണ്ടും വീര സേനാനികളുടെ ഓർമ്മക്കായി ശിലാ ഫലകം സ്ഥാപിച്ചു. മണ്ണും പ്രകൃതിയും നാടും സംരക്ഷിക്കുമെന്ന് വിദ്യാർത്ഥികൾ പ്രതിജ്ഞ ചെയ്തു. വിദ്യാർത്ഥികളുടെ ദേശഭക്തി നിറഞ്ഞ കലാ പരിപാടികൾ ചടങ്ങിന് മാറ്റുകൂട്ടി.

ശ്രീൻ ക്ലബ്ബ് സ്റ്റാഫ് കോഡിനേറ്റർ മിസിസ് ഷീബ മോൾ ജോസഫ്, യൂണിയൻ സ്റ്റാഫ് അഡ്വൈസർ മിസിസ് ദീപ ഡോമിനീക് എന്നിവർ പരിപാടികൾക്ക് നേതൃത്വം നൽകി. ഗ്രാമ പഞ്ചായത്ത് ബോർഡ് അംഗങ്ങൾ, ഉദ്യോഗസ്ഥർ, എന്നിവരും കോളേജിലെ അധ്യാപകരും വിദ്യാർത്ഥികളും പ്രോഗ്രാമിൽ പങ്കെടുത്തു.

റവ. ഫാ. സ്കറിയ മങ്കരയിൽ
മാനേജർ, അൽഫോൻസ കോളേജ്



 **കത്തോലിക്കാ കോൺഗ്രസ്**

പ്രതിഷേധ യോഗങ്ങൾ

മണിപ്പൂരിൽ നടന്നുവരുന്ന വംശീയ സംഘർഷത്തിനും മനുഷ്യാവകാശ ലംഘനത്തിനുമെതിരെ കേന്ദ്രസംസ്ഥാന സർക്കാരുകൾ ശക്തമായ നടപടികൾ സ്വീകരിക്കാത്തതിനെതിരെ കത്തോലിക്ക കോൺഗ്രസിന്റെ യൂണിറ്റുകളിൽ പ്രതിഷേധങ്ങൾ നടത്തി. തോട്ടുമുക്കം, കൂടത്തായി, ചുണ്ടത്തുംപൊയിൽ, കോടഞ്ചേരി തുടങ്ങിയ യൂണിറ്റുകളിൽ വലിയ ജനപങ്കാളിത്തത്തോടെ ശക്തമായ പ്രതിഷേധങ്ങൾ സംഘടിപ്പിച്ചു.

ബേബി പെരുമാലിൽ അനുസ്മരണം

സമുദായ നേതാവായിരുന്ന ശ്രീ. ബേബി പെരുമാലിയുടെ ഒന്നാം ചരമ വാർഷികത്തോടനുബന്ധിച്ച് കത്തോലിക്ക കോൺഗ്രസ് രൂപത സമിതി അനുസ്മരണ സമ്മേളനം സംഘടിപ്പിച്ചു. യോഗത്തിൽ ഡോ. ചാക്കോ കാളാപറമ്പിൽ, ഷാജി കണ്ടത്തിൽ എന്നിവർ അനുസ്മരണ പ്രഭാഷണം നടത്തി. കത്തോലിക്ക

കോൺഗ്രസ്സ് ഗ്ലോബൽ സമിതിയുടെ കർമ്മശ്രേഷ്ഠ പുരസ്കാരം മരണാനന്തര ബഹുമതിയായി ബേബി ചേട്ടന്റെ പ്രിയ പത്നി ശ്രീമതി സാലി ബേബിക്ക് കൈമാറി. ആദരസൂചകമായി ശ്രീമതി സാലി ബേബിയെ പൊന്നാടയണിയിച്ച് ആദരിച്ചു. യോഗത്തിൽ അനീഷ് വടക്കേൽ സ്വാഗതവും ഷാന്റോ തോമസ് നന്ദിയും പറഞ്ഞു. ശ്രീ. ബേബി പെരുമാലിയുടെ ഓർമ്മ ദിനമായ ഓഗസ്റ്റ് ഒന്നിന് തിരുവമ്പാടി യൂണിറ്റിന്റെ നേതൃത്വത്തിൽ അനുസ്മരണ സമ്മേളനവും ഫലവ്യക്ഷതെ നടപ്പിലും നടത്തി.

പ്രീസ്റ്റ് ഹോം സന്ദർശനം

വൈദിക ദിനത്തോട് അനുബന്ധിച്ച് കത്തോലിക്ക കോൺഗ്രസ്സ് കൗൺസിലിന്റെ നേതൃത്വത്തിൽ രൂപത സമിതി അംഗങ്ങൾ ഈരുട്ട് പ്രീസ്റ്റ് ഹോമിൽ വിശ്രമം ജീവിതം നയിക്കുന്ന വൈദികരെ സന്ദർശിക്കുകയും അവർക്ക് സ്നേഹ സമ്മാനങ്ങൾ നൽകുകയും ചെയ്തു.

മേഖല സംഗമങ്ങൾ

കോടഞ്ചേരി മേഖല

ഓഗസ്റ്റ് 15 ന് കത്തോലിക്ക കോൺഗ്രസ്സ് കോടഞ്ചേരി മേഖല സമ്മേളനം കോടഞ്ചേരി മേഖല പ്രസിഡന്റ് ശ്രീ. ജോസഫ് ആലവേലിയുടെ അധ്യക്ഷതയിൽ നടന്നു. കത്തോലിക്ക കോൺഗ്രസ്സ് കോടഞ്ചേരി മേഖല ഡയറക്ടർ ഫാ. കുര്യാക്കോസ് ഐക്കൊളമ്പിൽ യോഗം ഉദ്ഘാടനം ചെയ്തു. കത്തോലിക്ക കോൺഗ്രസ്സ് രൂപത ഡയറക്ടർ, പ്രസിഡന്റ് മറ്റ് രൂപത സമിതി അംഗങ്ങൾ എന്നിവർക്കൊപ്പം മേഖലയിലെ മുഴുവൻ നേതാക്കളും യോഗത്തിൽ പങ്കെടുത്തു. സംഘടനയുടെ വളർച്ചക്കും സമുദായത്തിന്റെ നന്മക്കും ഉതകുന്ന വിവിധ പദ്ധതികളും നടപ്പിലാക്കാൻ തീരുമാനിച്ചു.

കുരാച്ചുണ്ട് മേഖല

ഓഗസ്റ്റ് 20 ന് കത്തോലിക്ക കോൺഗ്രസ്സ് കുരാച്ചുണ്ട് മേഖല സമ്മേളനം നടന്നു. മേഖല പ്രസിഡന്റ് ജോസ് ചെറുവള്ളിയുടെ അധ്യക്ഷതയിൽ ചേർന്ന യോഗം, കത്തോലിക്ക കോൺഗ്രസ്സ് താമരശ്ശേരി രൂപത ഡയറക്ടർ ഫാ. മാത്യു തുമുളളിൽ ഉദ്ഘാടനം ചെയ്തു. രൂപത പ്രസിഡന്റ് ഡോ. ചാക്കോ കാളംപറമ്പിൽ വിഷയാവതരണം നടത്തി സംസാരിച്ചു. കുരാച്ചുണ്ട് മേഖലയിലെ മുഴുവൻ ഇടവകളുടെയും യൂണിറ്റുകളുടെയും പ്രതിനിധികളും നേതാക്കളും പങ്കെടുത്ത ഈ സമ്മേളനം കത്തോലിക്ക കോൺഗ്രസ്സിന് പുതിയ ഊർജ്ജം നൽകി. മേഖല സമ്മേളനങ്ങൾ വിജയിപ്പിക്കുന്നതിന് ആത്മാർത്ഥമായി സഹായിക്കുന്ന ബഹു. മേഖല, യൂണിറ്റ് ഡയറക്ടർ അച്ചൻമാർക്കും മേഖല ഭാരവാഹികൾക്കും ഹൃദയം നിറഞ്ഞ നന്ദി.

മേഖല ഡയറക്ടർ അച്ചന്മാരുടെ യോഗം

താമരശ്ലേതി രൂപതയിലെ 11 മേഖലകളിൽ കത്തോലിക്ക കോൺഗ്രസിന്റെ പ്രവർത്തനങ്ങളെ ഏകോപിപ്പിക്കുന്ന ബഹു. മേഖല ഡയറക്ടർ അച്ചന്മാരുടെ യോഗം വളരെ അനുഗ്രഹപ്രദമായിരുന്നു.

മദർ തെരേസയോടൊപ്പം യൂത്ത് വാക്ക്

മുക്കം സാൻജോ പ്രതീക്ഷ ഭവനിൽ വച്ച് താമരശ്ലേതി രൂപത അധ്യക്ഷൻ മാർ. റെമീജിയോസ് ഇഞ്ചനാനിയിൽ പിതാവ് യൂത്ത് വാക്കിന്റെ രൂപത തല ഉദ്ഘാടനം നിർവഹിച്ചു.

ഓഗസ്റ്റ് 26 മുതൽ സെപ്റ്റംബർ 5 വരെ ദശദിന കാരൂണ്യോത്സവത്തിന്റെ ഭാഗമായി യൂത്ത് കൗൺസിലിന്റെ നേതൃത്വത്തിൽ താമരശ്ലേതി രൂപതയിലെ 17 ജീവകാരുണ്യ സ്ഥാപനങ്ങൾ സന്ദർശിച്ച് സഹായങ്ങൾ നൽകുന്നു.

ഫാ. മാത്യു തുമുളളിൽ
ഡയറക്ടർ, കത്തോലിക്കാ കോൺഗ്രസ്



 **കെ.സി.വൈ.എം.
എസ്.എം.വൈ.എം**

രൂപത അർദ്ധവാഷിക സെനറ്റ് സമ്മേളനം

താമരശ്ലേതി രൂപത കെ സി വൈ എം - എസ് എം വൈ എം അർദ്ധ വാർഷിക സെനറ്റ് സമ്മേളനം ആഗസ്റ്റ് ആറാം തിയ്യതി മാർ മങ്കുഴിക്കരി മെമ്മോറിയൽ പാസ്റ്ററൽ സെന്ററിൽ വെച്ച് നടന്നു. രാവിലെ വി. കുർബാനയ്ക്ക് ശേഷം പതാക ഉയർത്തി. തുടർന്ന് നടന്ന സമ്മേളനം രൂപത പ്രസിഡന്റ് ശ്രീ. അഭിലാഷ് കുടിപ്പാറ അധ്യക്ഷത വഹിക്കുകയും രൂപത വികാരി ജനറാൾ മോൺ. അബ്രഹാം വയലിൽ ഉദ്ഘാടന കർമ്മം നിർവ്വഹിക്കുകയും ചെയ്തു. രൂപതാ ഡയറക്ടർ ഫാ. ജോർജ്ജ് വെള്ളയ്ക്കാകുടിയിൽ ആമുഖപ്രഭാഷണം നടത്തി കെ സി വൈ എം കോഴിക്കോട് രൂപത പ്രസിഡന്റ് ഡൊമിനിക് സോളമൻ മുഖ്യാതിഥിയായി പങ്കെടുത്തു. രൂപത അസിസ്റ്റന്റ് ഡയറക്ടർ ഫാ. അമൽ പുരയിടത്തിൽ, ജനറൽ സെക്രട്ടറി ജസ്റ്റിൻ സൈമൺ, എസ്. എം. വൈ. എം സംസ്ഥാന പ്രസിഡണ്ട് വിശാഖ് തോമസ്, രൂപത ആനിമേറ്റർ സി. റോസീൻ

എസ്.എ.ബി.എസ്, വൈസ് പ്രസിഡൻ്റ് ആഷ്ലി തെരേസ മാത്യു എന്നിവർ സംസാരിച്ചു.

ഉദ്ഘാടന സമ്മേളനത്തിന് ശേഷം വിവിധ രൂപത പദ്ധതികൾ രൂപത ഡയറക്ടർ സെനറ്റ് അംഗങ്ങൾക്ക് പരിചയപ്പെടുത്തുകയും സംഘടനയുടെ പുതിയ ഏതാനും പദ്ധതികൾ അവതരിപ്പിക്കുകയും സംശയ നിവാരണം വരുത്തുകയും ചെയ്തു. ഉച്ചഭക്ഷണത്തിന് ശേഷം 10 മേഖലകളുടെ റിപ്പോർട്ടുകൾ അവതരിപ്പിച്ച് വിലയിരുത്തി. തുടർന്ന് രൂപത റിപ്പോർട്ട് അവതരണവും കണക്ക് അവതരണവും പുതിയ രൂപത സമിതി അംഗങ്ങളുടെ സത്യപ്രതിജ്ഞ ചടങ്ങും നടത്തി. ആദ്യമായി സെനറ്റ് യോഗത്തിലേക്ക് കടന്നുവന്ന അനിമേറ്റർമാരെ സ്വാഗതം ചെയ്തു. സംഘടനാ ചർച്ചക്ക് ശേഷം നാല് മണിയോടുകൂടെ സമ്മേളനം അവസാനിച്ചു. എഴുപതോളം സെനറ്റ് അംഗങ്ങൾ പങ്കെടുത്തു.

യുവ 2023 രൂപത കലോത്സവം: ലോഗോ പ്രകാശനം ചെയ്തു

രൂപത കലോത്സവം 'യുവ 2023' ന്റെ ഔദ്യോഗിക ലോഗോ പ്രകാശനം സെനറ്റ് സമ്മേളന വേദിയിൽ വെച്ച് മോൺ അബ്രഹാം വയലിൽ രൂപത പ്രസിഡൻ്റിന് കൈമാറികൊണ്ട് നിർവഹിച്ചു. ഓഗസ്റ്റ്, സെപ്റ്റംബർ മാസങ്ങളിലായി നടത്തപ്പെടുന്ന കലാമാമാങ്കത്തിന്റെ ലോഗോ മണിപ്പൂർ ജനതയ്ക്ക് ഐക്യദാർഢ്യം പ്രഖ്യാപിക്കുന്ന തരത്തിലാണ് തയ്യാറാക്കിയിരിക്കുന്നത്. കക്കയം സ്വദേശി സാൻജോ സണ്ണിയാണ് ലോഗോ രൂപകല്പന ചെയ്തത്. സെനറ്റ് പ്രമേയം പാസാക്കി: മണിപ്പൂരിലെ നിശബ്ദ ആശങ്കജനകം

കലാപം തുടരുന്ന മണിപ്പൂരിൽ കേന്ദ്രസംസ്ഥാന സർക്കാരുകൾ പാലിക്കുന്ന മൗനം ആശങ്കാജനകമാണെന്ന് കെ.സി.വൈ.എം എസ്.എം. വൈ.എം. താമരശ്ശേരി രൂപത 2023 വർഷത്തെ അർദ്ധ വാർഷിക സെനറ്റ് സമ്മേളന വേദിയിൽ പ്രമേയം അവതരിപ്പിക്കുകയും നിറകൈയുടിയോടെ പാസാക്കുകയും ചെയ്തു. മണിപ്പൂരിൽ കേന്ദ്രസർക്കാർ ഇടപെടുന്നതുവരെ കെ.സി.വൈ.എം. സമരപര വരകൾ തുടരുംമെന്ന് പ്രമേയത്തിൽ ചൂണ്ടിക്കാട്ടി.

വിദേശ യുവജന കൂട്ടായ്മ 'താമരക്കൂട്ടം' ഉദ്ഘാടനം

കെ.സി.വൈ.എം എസ്.എം.വൈ.എം താമരശ്ശേരി രൂപതയുടെ നേതൃത്വത്തിൽ വിദേശത്ത് പഠിക്കുകയും ജോലി ചെയ്യുകയും ചെയ്യുന്ന യുവജനങ്ങളെ കോർത്തിണക്കുന്ന വിദേശ യുവജന കൂട്ടായ്മ 'താമരക്കൂട്ടം' താമരശ്ശേരി രൂപത അധ്യക്ഷൻ മാർ റെമിജിയോസ് ഇഞ്ചനാനിയിൽ ഉദ്ഘാടനം ചെയ്തു. രാജ്യത്തിന് പുറത്ത് ജോലി ചെയ്യുകയും പഠിക്കുകയും ചെയ്യുന്ന താമരശ്ശേരി രൂപതയിലെ കെ.സി.വൈ.എം. പ്രവർത്തകരുടെ നേതൃത്വത്തിൽ രൂപത അംഗങ്ങളായ യുവജനങ്ങൾക്ക് അവർ ആയിരിക്കുന്ന ഇടങ്ങളിൽ ഒത്തുചേരുന്നതിനുള്ള വേദിയാണ് താമരക്കൂട്ടം. ആദ്യഘട്ടത്തിൽ യു.കെ, യു.എസ്.എ, ജർമ്മനി, ഓസ്ട്രേലിയ, അറബ് എമിറേറ്റ്സ് എന്നീ

പ്രവിശ്യകളിലാണ് കൂട്ടായ്മ ആരംഭിക്കുന്നത്. വിദേശത്ത് ഒറ്റപ്പെടുന്ന യുവജനങ്ങൾക്ക് ഈ പദ്ധതി വലിയ ഉത്തേജനം പകരുമെന്ന് കൂട്ടായ്മ ഉദ്ഘാടനം ചെയ്തുകൊണ്ട് ബിഷപ്പ് മാർ റെമിജിയോസ് ഇഞ്ചനാനിയിൽ പറഞ്ഞു. വീഡിയോ കോൺഫറൻസ് വഴിയായി വിദേശ യുവജനങ്ങൾ ഉദ്ഘാടന യോഗത്തിൽ പങ്കെടുത്തു. രൂപതാ പ്രസിഡണ്ട് അഭിലാഷ് കുടിപ്പാറ യോഗത്തിന് അധ്യക്ഷത വഹിച്ചു. വിവിധ രാജ്യങ്ങളിലെ യുവജനങ്ങൾ കൂട്ടായ്മക്ക് പിന്തുണ അറിയിച്ചു. യുവജനങ്ങളുടെ ആത്മീയ വളർച്ച ഉറപ്പാക്കാനും പ്രായോഗികമായ സഹായങ്ങൾ നൽകാനും ഈ കൂട്ടായ്മ വലിയ അവസരം ഒരുക്കുകയാണ്.

കെ സി വൈ എം സംസ്ഥാന സെനറ്റ് സമ്മേളനം

തലശ്ശേരി സാൻജോസ് മെട്രോപോളിറ്റൻ സ്കൂൾ ഓഡിറ്റോറിയത്തിൽ വെച്ച് ആഗസ്റ്റ് 11, 12, 13 തിയ്യതികളിലായി നടന്ന സംസ്ഥാന അർദ്ധവാർഷിക സെനറ്റ് സമ്മേളനത്തിൽ രൂപതയെ പ്രതിനിധീകരിച്ച് 8 സെനറ്റ് അംഗങ്ങളും പങ്കെടുത്തു. രൂപത ഡയറക്ടർ ഫാ. ജോർജ്ജ് വെള്ളയ്ക്കാകുടിയിൽ, അനിമേറ്റർ സി. റൊസീൻ എസ് എ ബി എസ്, പ്രസിഡന്റ് അഭിലാഷ് കുടിപ്പാറ, ജന. സെക്രട്ടറി, ജസ്റ്റിൻ സൈമൺ, സംസ്ഥാന സിൻഡിക്കേറ്റ് അംഗങ്ങളായ റിച്ചാൾഡ് ജോൺ, അലീന മാത്യു, സംസ്ഥാന സെനറ്റ് അംഗങ്ങളായ അബ്രാഹാം ജോസഫ് തടത്തിൽ, അലീന സോജൻ എന്നിവർ മുഴുവൻ സമയവും സെനറ്റിൽ സന്നിഹിതരാവുകയും രൂപതയുടെ 6 മാസത്തെ പ്രവർത്തന റിപ്പോർട്ട് അവതരിപ്പിക്കുകയും അഭിപ്രായങ്ങൾ രേഖപ്പെടുത്തുകയും ചെയ്തു. രൂപത മുഖപത്രം യുവദർശൻ അഭിവന്ദ്യ ജോസഫ് പാബ്ലാനിയിൽ പിതാവിനും അഭിവന്ദ്യ ജോർജ്ജ് തെരളക്കാട്ട് പിതാവിനും കൈമാറി.

യുവ 2023 - രചനാ മത്സരം

2023 വർഷത്തെ രൂപത - മേഖലാതല രചനാ മത്സരങ്ങൾ ആഗസ്റ്റ് 13 ഉച്ചക്ക് ശേഷം 11 മേഖല കേന്ദ്രങ്ങളിലായി നടന്നു. പത്ത് ഇനങ്ങളിലായി നടന്ന മത്സരങ്ങളിൽ വിവിധ ഇടവകകളിൽ നിന്ന് ആയിരത്തോളം യുവജനങ്ങൾ പങ്കെടുത്തു. നേതൃത്വം നൽകിയ മേഖല ഡയറക്ടർമാർക്കും അനിമേറ്റർമാർക്കും കമ്മറ്റി അംഗങ്ങൾക്കും നന്ദി അറിയിക്കുന്നു. മേഖലതലത്തിലുള്ള വിലയിരുത്തലുകൾക്ക് ശേഷം എല്ലാ ഇനത്തിലും മികച്ച രണ്ട് രചനകൾ ആഗസ്റ്റ് 27 ന് മുമ്പ് രൂപത ഓഫീസിൽ എത്തിക്കേണ്ടതാണ്.

താമരശ്ശേരി രൂപത 'ട്രാസ്ക് ഫോഴ്സ്' ദുരന്തനിവാരണ സേന രൂപീകരിച്ചു

കെ.സി.വൈ.എം എസ്.എം.വൈ.എം താമരശ്ശേരി രൂപതയുടെയും ഇൻസ്റ്റിറ്റ്യൂഷൻ ഓഫ് ഫുഡ് ആൻഡ് അഗ്രികൾച്ചറൽ എന്തിക്സിന്റെയും (IFAE) നേതൃത്വത്തിൽ ട്രാസ്ക് ഫോഴ്സ് ദുരന്തനിവാരണ സേന രൂപീകരിച്ചു. മാർ മക്യൂഴിക്കരി മെമ്മോറിയൽ പാസ്റ്റർ സെന്ററിൽ വച്ച് നടന്ന ഔദ്യോഗിക യോഗത്തിൽ രൂപത പ്രസിഡണ്ട് അഭിലാഷ് കുടിപ്പാറ അധ്യക്ഷത വഹിക്കുകയും താമരശ്ശേരി രൂപത മെത്രാൻ അഭിവന്ദ്യ മാർ റെമിജിയൂസ് ഇഞ്ചനാനിയിൽ ഉദ്ഘാടനം നടത്തുകയും ചെയ്തു. സി ഒ ഡി ഡയറക്ടർ ഫാ. ബിജോ

ചെമ്പരത്തിക്കൽ, കെ സി വൈ എം രൂപതാ ഡയറക്ടർ ഫാ. ജോർജ്ജ് വെള്ളയ്ക്കാക്കുടിയിൽ, അസിസ്റ്റന്റ് ഡയറക്ടർ ഫാ. അമൽ പുരയിടത്തിൽ കെ. സി. വൈ. എം എസ്. എം. വൈ. എം രൂപതാ ജനറൽ സെക്രട്ടറി ജസ്റ്റിൻ സൈമൺ, സ്റ്റേറ്റ് സിൻഡിക്കേറ്റ് അംഗം റിച്ചാൾഡ് ജോൺ എന്നിവർ യോഗത്തിൽ സംസാരിച്ചു. 110 തോളം യുവജനങ്ങൾ അംഗങ്ങളായ ദുരന്തനിവാരണ സേനയ്ക്ക് ബഹുമാനപ്പെട്ട ഫാ. ജയ്സൺ കാരക്കുന്നേൽ ഒന്നരമണിക്കൂറോളം നീണ്ട പ്രാഥമിക പരിശീലനം നൽകി. രൂപത കോ-ഓഡിനേറ്റർ ആൽബിൻ ജോസ്, ടാസ്ക് ഫോഴ്സ് സെക്രട്ടറി ആഗി മരിയ, രൂപത സമിതി അംഗങ്ങൾ എന്നിവർ നേതൃത്വം നൽകി. ടാസ്ക് ഫോഴ്സ് ജഴ്സിയുടെയും ഐഡി കാർഡിന്റെയും പ്രകാശനവും വിതരണവും രൂപത അധ്യക്ഷൻ മാർ റെമിജിയോസ് ഇഞ്ചനാനിയിൽ നിർവഹിച്ചു.

അറിയിപ്പുകൾ

1. രൂപതതല കലാമത്സരങ്ങൾ

രൂപത കലാമത്സരങ്ങൾ സെപ്റ്റംബർ 22 വെള്ളിയാഴ്ച കോടഞ്ചേരി സെന്റ് മേരീസ് ഹയർ സെക്കന്ററി സ്കൂൾ കോപ്ലക്സിൽ വെച്ച് നടത്തുന്നു. മേഖല കലാമത്സരങ്ങളിൽ തിരഞ്ഞെടുക്കപ്പെടുന്ന വ്യക്തികൾക്കും ടീമുകൾക്കുമാണ് രൂപത മത്സരത്തിൽ പങ്കെടുക്കാൻ അവസരം ലഭിക്കുക. വികാരിയച്ചൻമാർ യുവജനങ്ങൾക്ക് വേണ്ട പിന്തുണ നൽകുമല്ലോ.

2. ടാസ്ക് ഫോഴ്സ് - പരിശീലനം രണ്ടാം ഘട്ടം

ടാസ്ക് ഫോഴ്സിന്റെ രണ്ടാം ഘട്ട പരിശീലനം സെപ്റ്റംബർ ആദ്യ വാരം സംഘടിപ്പിക്കുന്നു. അതോടൊപ്പം ടാസ്ക് ഫോഴ്സിന്റെ പ്രാഥമിക വർക്ക് ക്യാമ്പും സംഘടിപ്പിക്കുന്നു.

3. ബസ് വെയ്റ്റിങ്ങ് ഷെഡ് നിർമ്മാണം

കെ സി വൈ എം ന്റെ നേതൃത്വത്തിൽ പഞ്ചായത്തുകളുടെ അനുമതി യോടും സഹായത്തോടും കൂടെ ആവശ്യമായ ഇടങ്ങളിൽ ബസ് വെയ്റ്റിങ്ങ് ഷെഡുകൾ നിർമ്മിക്കുന്നു. മേഖലകളുടെ നേതൃത്വത്തിലും യൂണിറ്റുകളുടെ നേതൃത്വത്തിലുമാണ് ഇവ നിർമ്മിക്കുന്നത്. രൂപതയിൽ നിന്ന് ബസ് വെയ്റ്റിങ്ങ് ഷെഡിന്റെ മോഡലുകളും നിർമ്മാണത്തിനുള്ള സാങ്കേതിക സഹായവും നൽകുന്നതാണ്.

4. സെപ്റ്റംബർ 10 ന് മുൻ മേഖല തല കലാമത്സരങ്ങൾ പൂർത്തിയാക്കേണ്ടതാണ്

വിവിധ ഇടവകകളിലായി ഓണാഘോഷങ്ങൾക്ക് നേതൃത്വം നൽകിയ കെ സി വൈ എം യുവജനങ്ങൾക്ക് അഭിനന്ദനങ്ങളും നന്ദിയും അറിയിക്കുന്നു.

ഫാ. ജോർജ്ജ് വെള്ളയ്ക്കാക്കുടിയിൽ
കെ.സി.വൈ.എം - എസ്.എം.വൈ.എം



എയ്ഡർ എഡ്യൂക്കേയർ

ഫ്യൂച്ചറിസ്റ്റിക് എഡ്യൂക്കേഷൻ പ്രോജക്ട്

എയ്ഡർ എഡ്യൂ കെയർ ഫ്യൂച്ചറിസ്റ്റിക് എഡ്യൂക്കേഷൻ പ്രോജക്ടിന്റെ ഭാഗമായി നിലവിൽ രൂപതയിൽ പ്ലസ് ടു പഠിക്കുന്ന ബഹുഭൂരിപക്ഷം വിദ്യാർത്ഥി കളെയും എയ്ഡർ എഡ്യൂ കെയറിൽ നിന്നും നേരിട്ട് ബന്ധപ്പെട്ടിരുന്നു. വളരെ നല്ല പിന്തുണ നൽകുന്ന വികാരിയച്ചന്മാർക്കും മാതാപിതാക്കൾക്കും അധ്യാപകർക്കും നന്ദി.

സർവ്വേ അപ്ഡേഷൻ

ബഹു. സിസ്റ്റേഴ്സിന്റെ നേതൃത്വത്തിൽ വേദപാഠം പ്ലസ് ടു വിദ്യാർത്ഥികളുടെ സർവ്വേ അപ്ഡേഷൻ പുരോഗമിക്കുന്നു. ആവശ്യമായ വിവരങ്ങൾ നൽകുവാൻ കുട്ടികളോട് വേദപാഠം അധ്യാപകർ മുഖേന അറിയിക്കുമല്ലോ.

വിദ്യാപീഠം - പ്രൊഫൈൽ ബിൽഡിങ്

സർവ്വേ അപ്ഡേഷൻ ശേഷം സെപ്റ്റംബർ പകുതിയോടെ വിദ്യാപീഠം - എഡ്യൂക്കേഷൻ പ്ലാറ്റാഫോമിൽ കുട്ടികളുടെ പ്രൊഫൈൽ നിർമ്മാണം ആരംഭിക്കുന്നതാണ്. തുടർന്ന് പ്ലസ് വൺ വിദ്യാർത്ഥികളെ കോൺടാക്ട് ചെയ്തു തുടങ്ങുന്നതാണ്.

പാരിഷ് ലോഗിൻ വിവരങ്ങൾ

ഇടവകയുടെ പാരിഷ് ലോഗിൻ, കീ തുടങ്ങിയ വിവരങ്ങൾ വേണ്ട വെബ്സൈറ്റ് കർക്ക് നേരിട്ട് അയച്ചുതരുന്നതാണ്.

ഫാ. ജോർജ്ജ് വെള്ളയ്ക്കാകുടിയിൽ
എയ്ഡർ എഡ്യൂക്കേയർ



ഇൻഫോ

ഇൻഫോ ചിപ്പിലിത്തോട് കാർഷിക ഗ്രാമം

ഇൻഫോ താമരശ്ശേരി കാർഷിക ജില്ലയുടെ ആഭിമുഖ്യത്തിൽ ചിപ്പിലിത്തോട് കാർഷിക ഗ്രാമത്തിൽ പുരുഷന്മാരുടെയും വനിതകളുടെയും സ്വയാശ്രയ സംഘങ്ങൾ നിലവിൽ വന്നു. ചിപ്പിലിത്തോട് ദേവാലയ അങ്കണത്തിൽ നടന്ന മീറ്റിങ്ങിൽ താമരശ്ശേരി കാർഷിക ജില്ല പ്രസിഡണ്ട് ശ്രീ. അഗസ്റ്റിൻ പുളിക്കകണ്ടത്തിൽ ഇൻഫോമിന്റെ നവീനങ്ങളായ വിവിധ സംരംഭങ്ങളെക്കുറിച്ചും ഭാവി പരിപാടികളെക്കുറിച്ചും വിശദമായ ക്ലാസ് നൽകി. മീറ്റിങ്ങിൽ ചിപ്പിലിത്തോട് കാർഷിക ജില്ല ഡയറക്ടറും ആശ്രമാധിപനുമായ ഫാ. ഡേവിസ് OFM Cap അധ്യക്ഷത വഹിച്ചു.

മീറ്റിങ്ങിൽ വച്ച് പുരുഷന്മാരുടെ സംഘത്തിന്റെ പ്രസിഡണ്ടായി ശ്രീ ബാബു കല്ലുകുളങ്ങരയും സെക്രട്ടറിയായി ജിജോ പുളിക്കലിനെയും ട്രഷററായി ജോണി മോളെകുന്നേലിനെയും എക്സിക്യൂട്ടീവ് അംഗങ്ങളായി ശ്രീ. ജോസ് പുല്ലൻതറ, ജോയ് പടപ്പനാനി എന്നിവരെയും തെരഞ്ഞെടുത്തു. വനിതകളുടെ സംഘത്തിന്റെ പ്രസിഡൻറായി ശ്രീമതി മിനി ഫ്രാൻസിസ് വടുതലയിലിനെയും സെക്രട്ടറിയായി ലിസി ഫ്രാൻസിസ് പനക്കലിനെയും ട്രഷററായി സുബി ലിജോ അറക്കായത്തറയെയും എക്സിക്യൂട്ടീവ് അംഗങ്ങളായി സാലി തോമസ് കോങ്ങമലയെയും ഷിനി കെ എം പുളളാശ്ശേരി യേയും തിരഞ്ഞെടുത്തു.

പ്രതീക്ഷ സ്വാശ്രയ സംഘം

ഇൻഫോ ചിപ്പിലിത്തോട് കാർഷിക ഗ്രാമത്തിലെ വനിതാ വിഭാഗത്തിന്റെ ആഭിമുഖ്യത്തിൽ പ്രതീക്ഷ എന്ന പേരിൽ ഒരു സ്വയം സംഘം രൂപീകൃതമായി ചിപ്പിലിത്തോട് കാർഷിക ഗ്രാമത്തിലെ 14 വനിതകളുടെ നേതൃത്വത്തിൽ നിലവിൽ വന്ന സ്വാശ്രയ സംഘത്തിന്റെ വെബ്സൈറ്റ് കർമ്മം ചിപ്പിലിത്തോട് കാർഷിക ഗ്രാമം രക്ഷാധികാരി ഫാദർ ഡേവിസ് നിർവഹിച്ചു. ചടങ്ങിൽ ഇൻഫോ താമരശ്ശേരി കാർഷിക ജില്ല ഡയറക്ടർ ഫാദർ ജോസ് പെണ്ണാപറമ്പിൽ മുഖ്യാതിഥിയായിരുന്നു. കാർഷിക ജില്ല പ്രസിഡൻ്റ് ശ്രീ അഗസ്റ്റിൻ പുളിക്കകണ്ടത്തിൽ മുഖ്യപ്രഭാഷണം നടത്തി. പ്രതീക്ഷ സംഘത്തിലൂടെ വനിതകൾക്ക് സ്ഥിരമായ ഒരു വരുമാനം ഉണ്ടാക്കുകയാണ് ലക്ഷ്യമെന്ന് സംഘം പ്രസിഡൻ്റ് മിനി വടുതലയിൽ അഭിപ്രായപ്പെട്ടു. വാഴയ്ക്ക ചിപ്പ്സ്, കർക്കിടക ലേഹ്യം, ചക്ക ചിപ്പ്സ് എന്നിവ നിർമ്മിക്കുക വഴി വനിതകളുടെ വരുമാനം വർദ്ധിപ്പിക്കാനാണ് സംഘം ലക്ഷ്യമിടുന്നത്. കൂടാതെ സംഘാംഗങ്ങൾ മാസംതോറും എടുക്കുന്ന കളക്ഷൻ വഴി സമാഹരിക്കുന്ന തുക കൊണ്ട് ആധുനിക രീതിയിലുള്ള ഡ്രയർ സിസ്റ്റവും സ്ഥാപിക്കാൻ സംഘം പ്ലാൻ ചെയ്യുന്നു. ഡ്രയർ സ്ഥാപിക്കുക വഴി നാട്ടിലെ തേങ്ങ, കൊക്കോ, ജാതി എന്നിവ ഉണങ്ങി കർഷകർക്ക് നൽകുവാനും അങ്ങനെ വരുമാനം വർദ്ധിപ്പിക്കുവാനും സംഘം പ്ലാൻ ചെയ്യുന്നുണ്ട്.

ഫാ. ജോസ് പെണ്ണാപറമ്പിൽ
ഡയറക്ടർ, ഇൻഫോ

കരിസ്മാറ്റിക് മുവ്മെന്റ്

കത്തോലിക്ക കരിസ്മാറ്റിക് നവീകരണ മുന്നേറ്റത്തിന്റെ സുവർണ്ണ ജൂബിലിക്ക് ഒരുക്കമായി നടക്കുന്ന സഹസ്രദിന ഒരുക്ക ഉപവാസ പ്രാർത്ഥന കോഴിക്കോട് സോണിൽ 20.07.23 ന് താമരശ്ശേരി സബ്സോണിലെ തലയാട് സെന്റ് ജോർജ് ദേവാലയത്തിൽ നടന്നു.

സോണൽ ആനിമേറ്റർ ഫാ. സായി പാറൻകുളങ്ങര അച്ചനും കെ.സി.എസ്.സി വൈസ് ചെയർമാൻ സന്തോഷ് തലച്ചിറയും സോണൽ കോർഡിനേറ്റർ സാജൻ അറയ്ക്കപ്പറമ്പിലും ചേർന്ന് ജൂബിലി തിരി തെളിച്ച് ഉദ്ഘാടനം ചെയ്തു. ശ്രീ. സന്തോഷ് തലച്ചിറ ജൂബിലി സന്ദേശം നൽകി. ആനിമേറ്റർ അച്ചൻ വിശുദ്ധ ബലി അർപ്പിച്ച് സന്ദേശം നൽകി. തുടർന്ന് ശ്രീ. ബാബു മാളിയേക്കൽ, ശ്രീ. പൗലോസ് ചീരംകുന്നേൽ, ശ്രീ. ജേക്കബ് തോമസ്, ശ്രീ. ജോണി പ്ലാമ്പറമ്പിൽ, ശ്രീമതി ആൻസി ഇലഞ്ഞിക്കൽ എന്നിവരുടെ നേതൃത്വത്തിൽ വിവിധങ്ങളായ ആവശ്യങ്ങൾക്കായി മദ്ധ്യസ്ഥപ്രാർത്ഥന നടത്തി. സബ്സോൺ കോർഡിനേറ്റർ ശ്രീ. ജോൺ കുറ്റിപ്പുവത്തിങ്കലിന്റെ നന്ദി പ്രകാശനത്തോടെ 4 മണിക്ക് കൂട്ടായ്മ അവസാനിച്ചു.

സോണൽ സർവ്വീസ് ടീമും സബ്സോൺ നേതൃത്വങ്ങളും ഒരുമിച്ച് എടുത്ത തീരുമാനമനുസരിച്ച് സോണൽ ആനിമേറ്റർ സായി അച്ചനും സബ്സോൺ ആനിമേറ്റർ അച്ചന്മാരും ചേർന്ന് രൂപതയിലെ ഒൻപത് ഫെറോനയിലെ എല്ലാ ഇടവകകളിലും സന്ദർശനം നടത്തി. ഓഗസ്റ്റ് 12-ാം തീയതി നടത്താനിരുന്ന യുവജന സംഗമത്തിലേക്ക് ഓരോ ഇടവകയിൽ നിന്നും യുവാക്കളെ കണ്ടെത്താൻ ഈ സന്ദർശനം ഉപകരിച്ചു. കൂടാതെ പ്രാർത്ഥനാ ഗ്രൂപ്പുകൾ ശക്തിപ്പെടുത്താനും അതിനായി എല്ലാ ഇടവകകളിലും ഈവനിംഗ് കൺവെൻ ഷനുകൾ നടത്താനുള്ള തീരുമാനമെടുക്കാനും ഈ സന്ദർശനം ഉപകാരപ്രദമായി.

കെ.സി.എസ്.സി നടത്തുന്ന സോണിലെ നേതൃത്വങ്ങൾക്കായുള്ള ശിഷ്യത്വ പരിശീലനത്തിന്റെ രണ്ടാംഭാഗം ആഗസ്റ്റ് 4, 5 തീയതികളിൽ പിഎംഒസിയിൽ വെച്ച് നടത്തി. സി. ടെസ്റ്റിൻ, സി. സോണിയ എന്നിവരുടെ നേതൃത്വത്തിലുള്ള എൻആർഎൽ ടീമാണ് പരിശീലനം നൽകിയത്. പരിശീലനപരിപാടിയിൽ 65 പേർ പങ്കെടുത്തു. അഭിവന്ദ്യ മാർ റെമീജിയോസ് ഇഞ്ചനാനിയിൽ പിതാവിന്റെ സാന്നിധ്യവും അനുഗ്രഹപ്രഭാഷണവും പ്രാർത്ഥനയും ആശീർവാദവും എല്ലാവർക്കും ഉണർവു നൽകി.

ആഗസ്റ്റ് 12 ന് പിഎംഒസി യിൽ വെച്ച് നടന്ന യുവജന സമഗമം (YU4c)ത്തിൽ രൂപതയിലെ വിവിധ ഇടവകകളിൽ നിന്നുമായി 120 പേർ പങ്കെടുത്തു. മുൻ കെ.സി.എസ്.സി വൈസ് ചെയർമാൻ ശ്രീ. സെബാസ്റ്റ്യൻ താനിക്കൽ യുവജനങ്ങൾക്കായി ക്ലാസ്സെടുത്തു. സായി അച്ചൻ വി. ബലി അർപ്പിച്ച് സന്ദേശം നൽകി. അഭിവന്ദ്യ മാർ റെമീജിയോസ് പിതാവ് വളരെ സന്തോഷത്തോടെയാണ് യുവ

ജനങ്ങളെ അഭിസംബോധന ചെയ്തതും സന്ദേശം നൽകി പ്രാർത്ഥിച്ചതും. രൂപതയിൽ വലിയ ചലനമാണ് ഇതിലൂടെ ഉണ്ടാകാൻ പോകുന്നതെന്ന് പിതാവ് ഓർമ്മിപ്പിച്ചു. എല്ലാ സബ്സോണുകളിലും YU4c ക്കായി സർവ്വീസ് ടീമിനെയും തിരഞ്ഞെടുത്തു. സോണൽ കോർഡിനേറ്റർ സാജൻ അറക്കപ്പറമ്പിലും മറ്റ് സർവ്വീസ് ടീം അംഗങ്ങളും ഈ സംഗമത്തിന് നേതൃത്വം നൽകി.

ആഗസ്റ്റ് 14 ന് ബഹു. സോണൽ ആനിമേറ്റർ അച്ചന്റെ നേതൃത്വത്തിൽ സോണൽ സർവ്വീസ് ടീം അംഗങ്ങൾ കെസിബിസി കരിസ്മാറ്റിക് കമ്മീഷൻ ചെയർമാൻ മാർ വർഗ്ഗീസ് ചക്കാലക്കൽ പിതാവിനെ കാണുകയും ചർച്ചകൾ നടത്തുകയും പിതാവിന്റെ പ്രാർത്ഥനയും ആശീർവാദവും സ്വീകരിക്കുകയും ചെയ്തു. തുടർന്ന് പിഎംഒസി യിൽ ഒരുമിച്ചുകൂടി പ്രാർത്ഥിക്കുകയും ചർച്ചകൾ നടത്തുകയും ആഗസ്റ്റ് 15 ന് സംയുക്ത മീറ്റിംഗ് ഓൺലൈനിൽ കൂടാൻ തീരുമാനമെടുക്കുകയും ചെയ്തു.

15.8.23 ന് നടന്ന ഓൺലൈൻ മീറ്റിംഗിൽ കൂടിയ സംയുക്ത സർവ്വീസ് ടീം എടുത്ത തീരുമാനങ്ങൾ

1. ആഗസ്റ്റ് 31 ന് തലയാട് സെന്റ് ജോർജ്ജ് ദേവാലയത്തിൽ 4 മണിക്ക് ഈവനിംഗ് കൺവെൻഷൻ അഭിവന്ദ്യ മാർ റെമീജിയോസ് ഇഞ്ചനാനിയിൽ പിതാവിന്റെ ഉദ്ഘാടനത്തോടെ തുടങ്ങാൻ തീരുമാനിച്ചു.
2. ക്രിസ്റ്റീൻ കുട്ടികൾക്ക് ധ്യാനിപ്പിക്കാൻ ധ്യാനടീമിനെ രൂപപ്പെടുത്താൻ തീരുമാനിച്ചു.
3. എല്ലാ സബ്സോണുകളിലും യുവജന സംഗമം നടത്താൻ തീരുമാനിച്ചു.

- 09.09.23 - 9.30 am പെരിന്തൽമണ്ണ
- 12.09.23 - 2.00 pm മലപ്പുറം
- 16.09.23 - 9.30 am താമരശ്ശേരി
2.00 pm കോടഞ്ചേരി
- 22.9.23 - 9.30 am തിരുവമ്പാടി
2.00 pm തോട്ടുമുക്കം
- 23.9.23 - 9.30 am മരുതോങ്കര
2.00 pm കുരാച്ചുണ്ട്

ഫാ. തോമസ് പാറൻകുളങ്ങര
സോണൽ ആനിമേറ്റർ



ബ്രഹ്മാനിയ ധ്യാനകേന്ദ്രം

“അവന്റെ മുറിവിനാൽ നിങ്ങൾ സൗഖ്യമുള്ളവരാക്കപ്പെട്ടിരിക്കുന്നു”
(1പത്രോ. 2:24).

നന്മനിറഞ്ഞ മറിയമേ എന്ന പ്രാർത്ഥന രാവു പകലും മുഴങ്ങുന്ന ബ്രഹ്മാനിയ ഭവനത്തിലേക്ക് നാടിന്റെ വിവിധ ഭാഗങ്ങളിൽ നിന്നായി ആബാലവൃദ്ധം വിശ്വാസികൾ ഒഴുകിയെത്തുന്നു. അവണ്ഡജപമാലയും ദിവ്യകാരുണ്യ ആരാധനയും നടക്കുന്ന നാളുകളാണിത്. നിരന്തരമായ ഈ പ്രാർത്ഥനയുടെ പ്രതിഫലനം ബ്രഹ്മാനിയായിലെ ശുശ്രൂഷകളിൽ പങ്കെടുക്കുന്നവരിൽ ഒരു പ്രത്യേക ചൈതന്യമായി മാറുന്നു.

ധ്യാനങ്ങൾ

ആഗസ്റ്റ് മാസത്തിൽ ബ്രഹ്മാനിയായിൽ താമസിച്ചുള്ള രണ്ട് ജീവിത വിശുദ്ധീകരണ ധ്യാനങ്ങളാണ് നടന്നത്. 11 മുതൽ 14 വരെയും 25 മുതൽ 28 വരെയും മാറിരുന്നു ധ്യാനങ്ങൾ. ഓരോ ധ്യാനത്തിലും ഇരുന്നൂറോളം പേർ വീതം പങ്കെടുത്തു. ധ്യാനങ്ങൾ നയിച്ചത് ബ്രഹ്മാനിയ ഡയറക്ടർ ബഹു. സെബാസ്റ്റ്യൻ പുളിക്കൽ അച്ചനാണ്.

അവണ്ഡജപമാലയും ദിവ്യകാരുണ്യ ആരാധനയും

ഒക്ടോബർ 27-ാം തീയതി സമാപിക്കുന്ന 2424 മണിക്കൂറുകൾ നീണ്ടു നിൽക്കുന്ന അവണ്ഡജപമാല സമർപ്പണവും ദിവ്യകാരുണ്യ ആരാധനയും ബ്രഹ്മാനിയായിലെ പ്രധാന ശുശ്രൂഷയാണ്. ധാരാളം യുവജനങ്ങൾ ഈ ഭവനത്തിൽ വന്ന് അവണ്ഡജപമാലയിൽ പങ്കെടുക്കുന്നു എന്നത് യുവഹൃദയങ്ങളിൽ വിശ്വാസവും പ്രാർത്ഥനയും നിലനിൽക്കുന്നു എന്നതിന്റെ അടയാളമാണ്.

ഈ വർഷത്തെ പ്രത്യേക പ്രാർത്ഥനാ നിയോഗങ്ങളായ ലോകസമാധാനത്തിനും കുടുംബ വിശുദ്ധീകരണത്തിനുമായി പ്രാർത്ഥിക്കുന്നതിനോടൊപ്പം എല്ലാവരും വ്യക്തിപരമായ പ്രാർത്ഥനാനിയോഗങ്ങൾ എഴുതി പരി. മാതാവിന്റെ മുമ്പിൽ സമർപ്പിച്ച് പ്രാർത്ഥിക്കുന്നു.

24 മണിക്കൂറും ആരാധന നടക്കുന്ന അവണ്ഡജപമാലയുടെ ദിവസങ്ങളിൽ ഞായർ ഒഴികെ എല്ലാ ദിവസങ്ങളിലും രാവിലെ 6 മണിക്കൂറും ഉച്ചയ്ക്ക് 12 മണിക്കൂറും വൈകിട്ട് 7 മണിക്കൂറും ദിവ്യബലിയും 12 മണിക്കൂറുള്ള ദിവ്യബലിയോടനുബന്ധിച്ച് വചനപ്രഘോഷണവും രോഗശാന്തി ശുശ്രൂഷയും നടക്കുന്നു. എല്ലാ ദിവസവും പകൽ 3 മണിക്കൂറും രാത്രി 3 മണിക്കൂറും വി. കുരിശിന്റെ വഴി പ്രാർത്ഥനയുണ്ട്. കൂടാതെ എല്ലാ ദിവസവും വി. കുമ്പസാരത്തിനും ഞായർ ഒഴികെയുള്ള

ദിവസങ്ങളിൽ സ്പിരിച്ചൽ ഷെയറിങ്ങിനുള്ള അവസരവുണ്ട്. ജപമാലയിൽ പങ്കെടുക്കുന്നവർക്ക് എല്ലാ ദിവസവും ഉച്ചയ്ക്കും വൈകിട്ടും നേർച്ച ഭക്ഷണം നൽകുന്നു.

ഏകദിന കൺവെൻഷൻ

ഈ മാസത്തിലെ എല്ലാ വെള്ളിയാഴ്ചകളിലും ഏകദിന കൺവെൻഷനുകൾ നടന്നു. നിയോഗം വച്ച് അഞ്ചും ഏഴും ഒമ്പതും ആഴ്ചകൾ തുടർച്ചയായി ശുശ്രൂഷയിൽ പങ്കെടുക്കുന്ന അനേകരുണ്ട്. ഈ മാസം 4-ാം തീയതി ആവേ മരിയ ഹാളിൽ നടന്ന ആദ്യവെള്ളിയാഴ്ച ശുശ്രൂഷയിൽ ആയിരങ്ങൾ പങ്കെടുത്തു. കോടഞ്ചേരി ഫൊറോന വികാരി റവ. ഫാ. കുര്യാക്കോസ് ഐക്ടൊളമ്പിൽ വി. കുർബാന അർപ്പിച്ച് വചനസന്ദേശം നൽകി. പരി. അമ്മയ്ക്ക് ദൈവസന്നിധിയിൽ പ്രത്യേക സ്ഥാനമുണ്ട് എന്നും അതിനാൽ അമ്മയുടെ മദ്ധ്യസ്ഥതയ്ക്ക് നമ്മെ സമർപ്പിച്ചാൽ അമ്മ നമുക്കായി ദൈവസന്നിധിയിൽ ഇടപെടുമെന്നും ബഹു. അച്ചൻ തന്റെ വചനസന്ദേശത്തിൽ പറഞ്ഞു.

രാവിലെ 9 മണിക്ക് ആരംഭിച്ച ശുശ്രൂഷയിൽ കുരിശിന്റെ വഴി, ജപമാല, ദിവ്യകാരുണ്യ ആരാധന, സൗഖ്യശുശ്രൂഷ, ഡെലിവറൻസ് ശുശ്രൂഷ, വി. കുർബാന, വചനസന്ദേശം, വി. കുമ്പസാരം, സ്പിരിച്ചൽ ഷെയറിങ്ങ് തുടങ്ങിയവ ഉണ്ടായിരുന്നു.

സ്വർഗ്ഗാരോപണ തിരുന്നാൾ

ആഗസ്റ്റ് 15 ന് രാജ്യത്തിന്റെ സ്വാതന്ത്ര്യദിനാഘോഷവും പരി. അമ്മയുടെ സ്വർഗ്ഗാരോപണ തിരുന്നാളും ബഹുമാനിയായിൽ ആഘോഷിച്ചു. അന്നത്തെ മൂന്നു വിശുദ്ധ കുർബാനകളിലും അനേകർ പങ്കെടുക്കുകയും ഏറെ സമയം ജപമാല ചൊല്ലി പ്രാർത്ഥിക്കുകയും ചെയ്തു.

സ്പിരിച്ചൽ ഷെയറിങ്ങ്

അഖണ്ഡജപമാലയുടെ ഭാഗമായി ഞായർ ഒഴികെ എല്ലാ ദിവസങ്ങളിലും സ്പിരിച്ചൽ ഷെയറിങ്ങ് നടക്കുന്നു. ദൂരെദിക്കുകളിൽ നിന്നുപോലും ആളുകൾ ദൈവസ്വരം കേൾക്കുന്നതിനായി ഈ ശുശ്രൂഷയിൽ പങ്കെടുക്കുന്നു. പ്രത്യേക പരിശീലനം നേടിയ ബഹു. സിസ്റ്റേഴ്സും അത്മായ സഹോദരങ്ങളുമാണ് ഈ ശുശ്രൂഷ നയിക്കുന്നത്. രാവിലെ 9 മണി മുതൽ സ്പിരിച്ചൽ ഷെയറിങ്ങ് ആരംഭിക്കും.

മദ്ധ്യസ്ഥപ്രാർത്ഥന

എല്ലാ ദിവസവും ബഹുമാനിയായിൽ മദ്ധ്യസ്ഥപ്രാർത്ഥന നടക്കുന്നു. പ്രത്യേകമായി തിരഞ്ഞെടുക്കപ്പെട്ട ശുശ്രൂഷകരാണ് ദിവ്യകാരുണ്യ സന്നിധിയിൽ പ്രാർത്ഥിക്കുന്നത്.

സെപ്റ്റംബർ മാസത്തിലെ ശുശ്രൂഷകൾ

- 1 ആദ്യവെള്ളി - എട്ടുനോമ്പാരംഭം
ഏകദിന കൺവെൻഷൻ
- 6 ബുധൻ - അവണ്ഡജപമാല സമർപ്പണം 50-ാം ദിവസം
- 8 വെള്ളി - ഏകദിന കൺവെൻഷൻ
പരി. മാതാവിന്റെ ജനനതിരുനാൾ
ജീവിതവിശുദ്ധീകരണ ധ്യാനം (8-11)
- 15 വെള്ളി - ഏകദിന കൺവെൻഷൻ
- 16 ശനി - അവണ്ഡജപമാല സമർപ്പണം 60-ാം ദിവസം
- 22 വെള്ളി - ഏകദിനകൺവെൻഷൻ
ജീവിത വിശുദ്ധീകരണധ്യാനം (22-25)
- 26 ചൊവ്വ - അവണ്ഡജപമാല സമർപ്പണം 70-ാം ദിവസം
- 29 വെള്ളി - ഏകദിന കൺവെൻഷൻ

ഫാ. സെബാസ്റ്റ്യൻ പുളിക്കൽ
ഡയറക്ടർ, ബഥാനിയ ധ്യാനകേന്ദ്രം



വികസനവേദി

ആരോഗ്യ സെമിനാർ ക്യാമ്പ്

വെറ്റിലപ്പാറ ഗ്രാമ വികസന സമിതിയുടെ നേതൃത്വത്തിൽ 14.07.2023 ഗ്രാമ വികസനസമിതി ഓഫീസിൽ വെച്ച് ആരോഗ്യ ക്യാമ്പ് നടത്തി. ആശ വർക്കർ മിനി കണി യാംകുടിയിൽ 50 അംഗങ്ങളുടെ പ്രഷർ, ഷുഗർ നിർണ്ണയം നടത്തി. മേഴ്സി ജെയിംസ് സ്വാഗതവും സി.ഒ.ഡി.ഏരിയ കോ-ഓർഡിനേറ്റർ ഷൈനി സിബി അദ്ധ്യക്ഷതയും വഹിച്ചു.

പരിയാപുരം സെന്റ് മേരീസ് ഹൈ സ്കൂളിൽ വെച്ച് അങ്ങാടിപ്പുറം പഞ്ചായത്ത് ഹെൽത്ത് ജീവനക്കാർ ഡെങ്കി, എലിപ്പനി, മഞ്ഞപ്പിത്തം, ടൈഫോയ്ഡ് എന്നിവയെക്കുറിച്ചു ബോധവൽക്കരണ സെമിനാറും, പ്രഷർ, ഷുഗർ നിർണ്ണയ ക്യാമ്പും നടത്തി. ചിരട്ടാമല GVS ൽ വെച്ച് പ്രഥമ ശുശ്രൂഷ ഡെമോ കാണിച്ചു ബോധവൽക്കരണ ക്ലാസ്സ്

ടത്തി. ചെമ്മലശ്ശേരി ഹെൽത്ത് ജീവനക്കാർ ക്ലാസ്സുകൾക്ക് നേതൃത്വം കൊടുത്തു. സി.ഒ.ഡി. ഏരിയ കോ-ഓർഡിനേറ്റർ തങ്കമ്മ സേവ്യർ നേതൃത്വം നൽകി.

വെള്ളില ഗ്രാമവികസന സമിതിയുടെ ഭാഗമായി മങ്കട പഞ്ചായത്ത് ഹെൽത്ത് ജീവനക്കാർ ഡെങ്കി, എലിപ്പനി എന്നിവയെക്കുറിച്ച് ക്ലാസ് എടുത്തു. പ്രഷർ, ഷുഗർ നിർണ്ണയ ക്യാമ്പും നടത്തി. വിറ്റാമിൻ ഗുളികകളും കൊടുത്തു. ആനക്കയം പഞ്ചായത്തിൽ മുടിക്കോട്ടു ഹെൽത്ത് ജീവനക്കാർ മഞ്ഞപ്പിത്തം, അഞ്ചാം പനി, TB എന്നിവയെക്കുറിച്ചു ക്ലാസ് നടത്തി.

പുതുപ്പാടി ഗ്രാമ വികസന സമിതിയും പുതുപ്പാടി കുടുംബാരോഗ്യ കേന്ദ്രവും സംയുക്തമായി ജീവിതശൈലി രോഗനിർണ്ണയ ക്യാമ്പ് നടത്തി.

വിലങ്ങാട് MCC യുടെ നേതൃത്വത്തിൽ ആരോഗ്യ സെമിനാർ നടത്തി.

പച്ചമരുന്ന് നിർമ്മാണം

തോട്ടുമുക്കം, വെറ്റിലപ്പാറ ഗ്രാമവികസനസമിതിയുടെ നേതൃത്വത്തിൽ പച്ചമരുന്ന് നിർമ്മാണ പരിശീലനം നടത്തി. ഉരുഗുളിക, താലീസ് പുത്രാദിച്ചുർണ്ണം എന്നിവയുടെ നിർമ്മാണം പരിശീലിപ്പിച്ചു. സി.ഒ.ഡി.ഏരിയ കോ-ഓർഡിനേറ്റർ ഷൈനി സിബി നേതൃത്വം നൽകി.

കാറ്റുള്ളമല മഹിളാസമാജം പച്ചമരുന്ന് നിർമ്മാണത്തിന്റെ പരിശീലന ഭാഗമായി ഉരുഗുളിക, കാരയാത്തുംപാറ MCC യുടെ നേതൃത്വത്തിൽ താലീസ് പുത്രാദിച്ചുർണ്ണം എന്നിവ തയ്യാറാക്കി. പച്ചമരുന്നുകളെ പരിചയപ്പെടുത്തി കൊടുത്തു. MSW ഇന്റേൺഷിപ്പ് വിദ്യാർത്ഥി സുവർണ്ണ ഇൻസ്റ്റിറ്റ് ഭക്ഷണ രീതിയുടെ ഉപയോഗ ദുരുപയോഗത്തെക്കുറിച്ചു ക്ലാസ്സ് എടുത്തു. കൂടാതെ ചർച്ചയും നടത്തി. കക്കയം MCC കാപ്പിപൊടിക്കു പകരമായി ജാപ്പിപൊടിയുണ്ടാക്കുവാൻ പരിശീലനം നൽകി.

സജീവം ലഹരി വിരുദ്ധ ബോധവൽക്കരണ സെമിനാർ

സി.ഒ.ഡി. ഗ്രാമവികസന സമിതികളുടെ നേതൃത്വത്തിൽ രൂപതയുടെ വിവിധ സ്ഥലങ്ങളിലായി സ്വയംസഹായ സംഘങ്ങളിലെ അംഗങ്ങൾക്കായി ലഹരി വിരുദ്ധ ബോധവൽക്കരണ ക്ലാസ്സ് നടത്തി. സി.ഒ.ഡി. ഏരിയ കോ-ഓർഡിനേറ്റർമാർ, MSW ഇന്റേൺഷിപ്പ് വിദ്യാർത്ഥികൾ എന്നിവർ ക്ലാസ്സുകൾക്ക് നേതൃത്വം നൽകി.

വാർഷികാഘോഷം

തിരുവമ്പാടി ഗ്രാമ വികസന സമിതിയുടെ കീഴിലുള്ള അനുഗ്രഹ SHG യുടെ ഇരുപത്തിയൊന്നാമത് വാർഷിക ആഘോഷം നടത്തി. ഗ്രാമ വികസന സമിതി അംഗങ്ങൾ COD കോ-ഓർഡിനേറ്റർ എന്നിവർ പങ്കെടുത്തു.

കോഴിക്കൂട് വിതരണം

പുതുപ്പാടി ഗ്രാമ വികസന സമിതി പെരുവണ്ണാമുഴി കൃഷി വിജ്ഞാന കേന്ദ്രം (KVK) യുടെ സഹായത്തോടെ താമരശ്ശേരി രൂപത സോഷ്യൽ സർവീസ് വിഭാഗമായ സി.ഒ.ഡി പുതുപ്പാടി പഞ്ചായത്തിലെ SC വനിതകൾക്കുള്ള കോഴിക്കൂട് വിതരണം മൈലജ്ജാപാറ വച്ച് നടത്തി.

ഹൈടെക് കോഴിക്കൂട് വിതരണം

സി.ഒ.ഡി താമരശ്ശേരിയുടെ ആഭിമുഖ്യത്തിൽ എൻജിഒ കോൺഫെഡറേഷന്റെ സഹായത്തോടെ 50% സബ്സിഡിയോടുകൂടി സാമൂഹിക സംരംഭകത്വ വികസന പരിപാടിയായി ഹൈടെക് കോഴിക്കൂട് വിതരണചെയ്തു. താമരശ്ശേരി രൂപത വികാർ ജനറൽ മോൺ. എബ്രഹാം വയലിൽ താമരശ്ശേരിയിലും ഫാ. ജോയൽ വിലങ്ങാട് ജീവിഎസിലും പരിപാടി ഉദ്ഘാടനം ചെയ്തു. സിഒഡി ഡയറക്ടർ ഫാ. ബിജോ എബ്രഹാം പരിപാടിയിൽ ആശംസ അറിയിച്ചു.

ടൈലറിങ് മെഷീൻ വിതരണം ചെയ്തു - താമരശ്ശേരി

സിഒഡി താമരശ്ശേരിയുടെ ആഭിമുഖ്യത്തിൽ എൻജിഒ കോൺഫെഡറേഷന്റെ സഹായത്തോടെ 50% സബ്സിഡിയോടുകൂടി സാമൂഹിക സംരംഭകത്വ വികസന പദ്ധതിയിൽ ടൈലറിങ് മെഷീൻ വിതരണം ചെയ്തു. താമരശ്ശേരി രൂപത ബിഷപ്പ് മാർ റെമീജിയോസ് ഇഞ്ചനാനിയിൽ ഉദ്ഘാടനം ചെയ്തു. സിഒഡി ഡയറക്ടർ ഫാ. ബിജോ എബ്രഹാം ആശംസ അറിയിച്ചു. ഫാ. സായി പാറൻകുളങ്ങര, പ്രോഗ്രാം കോ-ഓർഡിനേറ്റർ ജോയ് കെ.സി, സിദ്ധാർഥ് എസ് നാഥ്, ഏരിയ കോ-ഓർഡിനേറ്റർ ത്രേസ്യമ്മ തോമസ് എന്നിവർ പങ്കെടുത്തു.

ടൈലറിങ് മെഷീൻ വിതരണം ചെയ്തു-കൂരാച്ചുണ്ട്

സിഒഡി താമരശ്ശേരിയുടെ ആഭിമുഖ്യത്തിൽ എൻജിഒ കോൺഫെഡറേഷന്റെ സഹായത്തോടെ 50% സബ്സിഡിയോടുകൂടി സാമൂഹിക സംരംഭകത്വ വികസനപരിപാടിയായി കൂരാച്ചുണ്ട് ഏരിയയിൽ ടൈലറിങ്മെഷീൻ വിതരണം ചെയ്തു. കൂരാച്ചുണ്ട് പഞ്ചായത്ത് പ്രസിഡന്റ് ശ്രീ. പോളി കാരക്കട ഉദ്ഘാടനം ചെയ്തു. സെന്റ് തോമസ് ഫെറോന വികാരി ഫാ. വിൻസെന്റ് കണ്ടത്തിൽ അധ്യക്ഷത വഹിച്ചു. പഞ്ചായത്ത് സ്ഥിരം സമിതി അധ്യക്ഷ ശ്രീമതി ഡാർലി എബ്രഹാം, സിഒഡി പ്രോഗ്രാം കോ-ഓർഡിനേറ്റർ ജോയ് കെ.സി, സിദ്ധാർഥ് എസ് നാഥ്, ഏരിയ കോ-ഓർഡിനേറ്റർമാരായ മോളി സെബാസ്റ്റ്യൻ, ഷീന റോബിൻ എന്നിവർ പങ്കെടുത്തു.

ഔദ്യോഗിക വെബ്സൈറ്റ് ഉദ്ഘാടനം ചെയ്തു

സെന്റർ ഫോർ ഓവറോൾ ഡെവലോപ്മെന്റ് (സി.ഒ.ഡി) താമരശ്ശേരിയുടെ ഔദ്യോഗിക വെബ്സൈറ്റ് താമരശ്ശേരി രൂപത ബിഷപ്പ് മാർ റെമീജിയോസ് ഇഞ്ച

നാനിയിൽ ഉദ്ഘാടനം ചെയ്തു. സി.ഒ.ഡി പ്രസിഡന്റ് ഫാ. ജോയിസ് വയലിൽ, രൂപത കോർപ്പറേറ്റ് എഡ്യൂക്കേഷണൽ ഏജൻസി മാനേജർ ഫാ. ജോസഫ് പാലക്കാട്ട്, സി.ഒ.ഡി ഡയറക്ടർ ഫാ. ജോർജ്ജ് ചെമ്പരത്തി, ഫാ. ജോൺസൺ കൊച്ചിലാത്ത, ഫാ. കുര്യാക്കോസ് മുകാലയിൽ, ഫാ. ജിജോ ജോസഫ്, മറ്റ് ബഹുമാനപ്പെട്ട വൈദികരും സ്റ്റാഫ് അംഗങ്ങളും പരിപാടിയിൽ പങ്കെടുത്തു. വെബ്സൈറ്റ് ഡിസൈൻ ചെയ്ത ശ്രീ. എലിയാസ് ജോർജിനു താമരശ്ലേരി രൂപത ബിഷപ്പ് മാർ. റെമീജിയോസ് ഇഞ്ചനാനിയിൽ ഉപഹാരം നൽകി.

ജല ജീവൻ പദ്ധതി

താമരശ്ലേരി പഞ്ചായത്തിൽ ജല ജീവൻ പദ്ധതിയുടെ ഭാഗമായി ജല ഗുണനിലവാര പരിശോധന ക്യാമ്പ് സംഘടിപ്പിച്ചു. പഞ്ചായത്തിലെ മുഴുവൻ വാർഡുകളിൽ വിവിധ സ്ഥലങ്ങളിലായി ക്യാമ്പ് നടത്തി. ക്യാമ്പിൽ പങ്കെടുക്കുന്നവർക്ക് പരിശീലനവും നൽകി. ടീം ലീഡർ അഷിക തസ്നിം, ഷാദിയ എന്നിവർ നേതൃത്വം കൊടുത്തു.

ഫാ. ജോർജ്ജ് ചെമ്പരത്തിക്കൽ ഡയറക്ടർ, വികസനവേദി



യേശുനിധി

2023 ജൂലൈ മാസത്തിൽ യേശുനിധിയിൽ നിന്ന് വിവിധ ആവശ്യങ്ങൾക്കായി നൽകിയ തുകയും ഇടവകയും താഴെചേർക്കുന്നു.

Education

1	Adackakundu	7,500.00
2	Adackakundu	7,500.00
3	Chundathumpoil	5,000.00
4	Devagiri	8,000.00
5	Kakkadampoil	8,000.00
6	Kakkadampoil	6,000.00
7	Kakkayam	7,000.00
8	Kalikavu	8,000.00
9	Karingad	5,000.00
10	Karingad	7,500.00
11	Karuvarakundu	7,500.00
12	Karuvarakundu	7,500.00
13	Kattipara	5,000.00
14	Koodaranji	7,000.00
15	Koodaranji	8,000.00
16	Koorachundu	7,000.00
17	Kunnamangalam	8,000.00
18	Maruthomkara	8,000.00
19	Nooramthode	7,000.00
20	Thamarassery	5,000.00
21	Thamarassery	8,000.00

Home

22	Chappanthottam	8,000.00
23	Kakkayam	8,000.00
24	Kannoth	10,000.00
25	Koomamkulam	8,000.00
26	Kunnamangalam	10,000.00
27	Manjakunnu	8,000.00
28	Mavoor	8,000.00
29	Passukadave	10,000.00
30	PT Chacko Nagar	8,000.00
31	Thekkumkutty	8,000.00
32	Tirur	8,000.00

Marriage

33	Koorachundu	15,000.00
34	Mariapuram	10,000.00
35	Thamarassery	10,000.00
36	Thiruvambady	15,000.00
37	Vilangad	15,000.00

Medical

38	Adackakundu	10,000.00
39	Anackampoil	7,000.00
40	Chembukadave	7,000.00
41	Chembukadave	8,000.00
42	Engapuzha	8,000.00
43	Kakkadampoil	10,000.00
44	Kakkavayal	8,000.00
45	Kakkayam	7,000.00
46	Karikandanpara	8,000.00
47	Kodanchery	10,000.00
48	Kodanchery	8,000.00
49	Koomamkulam	8,000.00
50	Palloor	10,000.00
51	Paropady	7,000.00
52	Paropady	7,000.00
53	Poozhithode	10,000.00
54	Pushpagiri	10,000.00
55	Pushpagiri	8,000.00
56	Pushpagiri	10,000.00
57	Thamarassery	7,000.00
58	Valliyadu	7,000.00
59	Valook	10,000.00
60	Vaniambalam	8,000.00

Total **499,500.00**

ഫാ. കുര്യാക്കോസ് മുകാല
ഫിനാൻസ് ഓഫീസർ

അജപാലനക്കുറിപ്പുകൾ

ജൂലൈ 2023

- 30 രാവിലെ, ബാംഗളൂർ, സുൽത്താൻപേട്ട് സെന്റ് അൽഫോൻസ ദൈവാലയത്തിൽ ഇടവകതിരുന്നാളിനോടനുബന്ധിച്ച് ദിവ്യബലിയർപ്പിച്ചു.
- 31 - 04 കെ.സി.ബി.സി. കാക്കനാട് മൗണ്ട് സെന്റ് തോമസിൽ വെച്ച് നടത്തിയ വാർഷികധ്യാനത്തിൽ പങ്കെടുത്തു.

ആഗസ്റ്റ് 2023

01 ഉച്ചകഴിഞ്ഞ്, കൂടരഞ്ഞി ഇടവകയിൽ, മാനന്തവാടി രൂപതാംഗവും മേരിക്കുന്ന് ഗൂഡ് ഷെപ്പേർഡ് പ്രീസ്റ്റ് ഹോം അംഗവുമായിരുന്ന പരേതനായ ബഹു. മാത്യു പ്ലാത്തോട്ടത്തിൽ അച്ചന്റെ സംസ്കാര ശുശ്രൂഷകൾക്ക് നേതൃത്വം നൽകി.

05 രാവിലെ, താമരശ്ശേരി രൂപത മൈനർ സെമിനാരിയിൽ, ബ്രദർ അബ്രഹാം ആനിക്കുടിയിലിന് മ്ശംശാന പട്ടം നൽകി.

മേരിക്കുന്ന് പി.എം.ഒ.സി. യിൽ കേരള കർഷക അതിജീവന സംയുക്ത സമിതിയുടെ നേതൃത്വത്തിൽ നടന്ന കർഷക അവകാശ പ്രഖ്യാപനവും പ്രഥമ വാർഷിക സമ്മേളനവും ഉദ്ഘാടനം ചെയ്തു.

മേരിക്കുന്ന് പി.എം.ഒ.സി. യിൽ, നവീകരണ പ്രസ്ഥാനത്തിന് ഇടവകകളിൽ നേതൃത്വം നൽകുന്നവരുടെ മീറ്റിങ്ങിൽ അഭിസംബോധന ചെയ്ത് സംസാരിച്ചു.

ഉച്ചകഴിഞ്ഞ്, കോഴിക്കോട് സ്റ്റാർട്ടിൽ പുതിയ അധ്യായന വർഷം ഉദ്ഘാടനം ചെയ്തു.

വൈകുന്നേരം, വി. അൽഫോൻസാമ്മയുടെയും വി. ജോൺ മരിയ വിയാനിയുടെയും തിരുന്നാളിനോടനുബന്ധിച്ച് താമരശ്ശേരി അൽഫോൻസ മൈനർ സെമിനാരി വിദ്യാർത്ഥികൾ അവതരിപ്പിച്ച കലാവിരുന്നിൽ സംബന്ധിച്ചു.

06 രാവിലെ, ബഹു. ആനി ജോസഫ് സി.എം.സി. ക്ക് ചാവറ ഹോസ്പിറ്റൽ മഠത്തിൽ രോഗീലേപനം നൽകി.

രൂപതാഭവനിൽ, അൽഫോൻസ മൈനർ സെമിനാരിയുടെ ഉപകാരികളുടെ സംഗമത്തിൽ ദിവ്യബലി അർപ്പിക്കുകയും തുടർന്നു നടന്ന മീറ്റിങ്ങിൽ ആദ്ധ്യക്ഷം വഹിക്കുകയും ചെയ്തു.

ഉച്ചകഴിഞ്ഞ്, താമരശ്ശേരി എം.എം.പി.സി. യിൽ നടന്ന താമരശ്ശേരി രൂപത കെ.സി.വൈ.എം. - എസ്.എം.വൈ.എം. അർദ്ധവാർഷിക സെനറ്റിൽ സംബ

സ്വീച്ചവരെ അഭിസംബോധന ചെയ്തു. താമരശ്ശേരി രൂപതയുടെ പ്രവാസി യുവജന കൂട്ടായ്മ യായ 'താമരക്കൂട്ടം' ഉദ്ഘാടനവും നടത്തി.

07 ഉച്ചകഴിഞ്ഞ്, കുപ്പായക്കോട് ഇടവകയിൽ, പരേതനായ ജോർജ്ജ് വയലിലിന്റെ മൃതസംസ്കാര ശുശ്രൂഷയ്ക്ക് നേതൃത്വം നൽകി.

വൈകുന്നേരം, വിയാനിദിനത്തോടനുബന്ധിച്ച്, താമരശ്ശേരി അൽഫോൻസ സ്കൂളിൽ നടന്ന വൈദിക കൂട്ടായ്മയിൽ പങ്കെടുത്തു.

08 രാവിലെ, കോടഞ്ചേരി ഇടവകയിലെ ഒരു കുടുംബത്തിലെ നാലാമത്തെ കുഞ്ഞിന് പ്രാരംഭകുദാശകൾ നൽകി.

രൂപതാഭവനിൽ നടന്ന കൈക്കാരന്മാരുടെ സംഗമം ഉദ്ഘാടനം ചെയ്തു. വൈകുന്നേരം, താമരശ്ശേരി മേരി മാതാ കത്തീഡ്രലിൽ നടന്ന ഇടവക വൈദിക-സന്യാസ്ത അസംബ്ലിയിൽ പങ്കെടുത്തവരെ അഭിസംബോധന ചെയ്തു.

09 രാവിലെ, അങ്കമാലി വിൻസെൻഷ്യൻ പ്രൊവിൻസിന്റെ വൈസ് പ്രൊവിൻഷ്യൽ, ബഹു. മാത്യു തടത്തിൽ അച്ചനെയും പോപ്പുലർ മിഷൻ ടീം അംഗങ്ങളെയും രൂപതാഭവനിൽ സ്വീകരിച്ചു.

സി.എം.ഐ. സന്യാസ സമൂഹത്തിലെ ഡീക്കന്മാരായ ജിബിൻ പുറത്തേട്ട്, സന്യാസ് കാഞ്ഞിരക്കാട്ടുതൊട്ടിയിൽ എന്നിവരെ കുടുംബാംഗങ്ങളോടൊപ്പം രൂപതാഭവനിൽ സ്വീകരിച്ചു.

എം.എസ്.എം.ഐ. സൂപ്പീരിയർ ജനറാൾ സി. ഫിൻസി എം.എസ്.എം.ഐ. യെ രൂപതാഭവനിൽ സ്വീകരിച്ചു.

രൂപതാഭവനിൽ നടന്ന ദൈവാലയ ശുശ്രൂഷകരുടെ സംഗമം ഉദ്ഘാടനം ചെയ്തു.

ഉച്ചയ്ക്ക്, തിരുവമ്പാടി ഫൊറോന ദൈവലയത്തിൽ, പരേതയായ സി.എം. സി. സന്യാസിനി സമൂഹാംഗമായ സി. ആനി ജോസഫ് സി.എം.സി. യുടെ മൃതസംസ്കാര ശുശ്രൂഷയ്ക്ക് നേതൃത്വം നൽകി.

ചേവരമ്പലം ക്രിസ്തുദാസി സന്യാസിനി സഭയുടെ ഹോം ഓഫ് ലൗ ഭവന കപ്പേളയിൽ ദിവ്യബലിയർപ്പിച്ചു.

10 രാവിലെ, അൽഫോൻസ മൈനർ സെമിനാരിയിൽ ദിവ്യബലിയർപ്പിക്കുകയും തുടർന്ന് ക്ലാസ്സെടുക്കുകയും ചെയ്തു.

രൂപതാ ഭവനിൽ നടന്ന ഇൻഫാം കേന്ദ്ര നിർവ്വാഹക സമിതി മീറ്റിംഗിൽ സംബന്ധിച്ചു.

വൈകുന്നേരം, രൂപതാഭവനിൽ നടന്ന രൂപത ഇന്റേണൽ ഓഡിറ്റോഴ്സ് മീറ്റിങ്ങിൽ സംബന്ധിച്ചു.

ത്യശ്ശൂർ അതിരൂപതയിലെ മറ്റും ഇടവകാംഗങ്ങളായ മാർ ഫ്രാങ്കോ മുളയ്ക്കൽ പിതാവിനെയും ഏതാനും വൈദികരെയും രൂപതാഭവനിൽ സ്വീകരിച്ചു.

- 11 രാവിലെ, വി. ക്ലോർ പുണ്യവതിയുടെ തിരുന്നാളിനോടനുബന്ധിച്ച് അമ്പായത്തോട് എഫ്.സി.സി. സന്യാസിനി ഭവന കപ്പേളയിൽ ദിവ്യബലിയർപ്പിച്ചു. പി.എം.ഒ.സി. യിൽ പ്രീ-കാനാ കോഴ്സിൽ സംബന്ധിക്കുന്നവർക്കുവേണ്ടി ക്ലാസ്സെടുത്തു.

ഉച്ചയ്ക്ക് എം.എം.പി.സി.യിൽ മദ്യവിരുദ്ധ സമിതിയുടെ നേതൃത്വത്തിൽ നടന്ന താമരശ്ശേരി രൂപത കോർപ്പറേറ്റ് സ്കൂളുകളിലെ വ്യക്തിത്വ വികസന ക്ലബ്ബിന്റെ ഉത്തരവാദിത്വമുള്ള അദ്ധ്യാപകരുടെ സംഗമം ഉദ്ഘാടനം ചെയ്തു.

വൈകുന്നേരം, ന്യൂനപക്ഷ വികസന ധനകാര്യ വകുപ്പ് ചെയർമാൻ ശ്രീ. സ്റ്റീഫൻ ജോർജ്ജിനെ രൂപതാഭവനിൽ സ്വീകരിച്ചു.

വൈകുന്നേരം, ബഥാനിയ റിന്യൂവൽ സെന്ററിൽ ധ്യാനത്തിൽ സംബന്ധിക്കുന്നവർക്കുവേണ്ടി ദിവ്യബലിയർപ്പിച്ചു.

- 12 രാവിലെ, തിരുവമ്പാടിയിൽ, താമരശ്ശേരി രൂപത വിൻസെന്റ് ഡി പോൾ സൊസൈറ്റിയുടെ വാർഷിക സംഗമം ഉദ്ഘാടനം ചെയ്തു.

രൂപതാ ഭവനിൽ നടന്ന എഫ്.എസ്.റ്റി. മീറ്റിംഗിൽ സംബന്ധിച്ചവർക്കുവേണ്ടി ക്ലാസ്സെടുത്തു.

ഉച്ചകഴിഞ്ഞ്, പി.എം.ഒ.സി. യിൽ നവീകരണ പ്രസ്ഥാനത്തിന്റെ നേതൃത്വത്തിൽ നടന്ന 'യൂത്ത് ഫോർ ക്രൈസ്റ്റ്' വിഭാഗത്തിന്റെ നേതൃത്വത്തിൽ സംഘടിപ്പിച്ച യുവാക്കളുടെ സമ്മേളനത്തിൽ സംബന്ധിച്ചവരെ അഭിസംബോധന ചെയ്തു.

മേരിക്കുന്ന് പോപ്പ് ജോൺ പോൾ ഇൻസ്റ്റിറ്റ്യൂട്ടിൽ ആരംഭിക്കുന്ന അഞ്ചാമത് കൗൺസിലിംഗ് കോഴ്സിന്റെ ഉദ്ഘാടനം നിർവ്വഹിച്ചു.

വൈകുന്നേരം, താമരശ്ശേരി മേരി മാതാ കത്തീഡ്രലിൽ ഒരു കുഞ്ഞിന് പ്രാരംഭ കുദാശകൾ നല്കി.

- 13 പുതംപാറ ഇടവകയിൽ അജപാലന സന്ദർശനം നടത്തി.

വൈകുന്നേരം, വിലങ്ങാട് ഇടവകയിൽ ബഹു. മാത്യു ചുരപ്പൊയ്കയിൽ അച്ചന്റെ രോഗിയായ മാതാവിനെ സന്ദർശിച്ച് പ്രാർത്ഥിച്ചു.

സ്മാർട്ട് സംഘടനയുടെ നേതൃത്വത്തിൽ ആരംഭിക്കുന്ന ഓൺലൈൻ ഇംഗ്ലീഷ് കോഴ്സ് ഉദ്ഘാടനം ചെയ്യുകയും ഓൺലൈനിൽ കുട്ടികളുമായി സംവദിക്കുകയും ചെയ്തു.

- 14 വൈകുന്നേരം, അൽഫോൻസ സ്കൂളിന്റെ ട്രസ്റ്റ് മീറ്റിങ്ങിൽ സംബന്ധിച്ചു.

15 രാവിലെ, രൂപതാഭവനിൽ ഭാരതത്തിന്റെ 77-ാം സ്വാതന്ത്ര്യ ദിനത്തിനോടനുബന്ധിച്ച് ദേശീയ പതാക ഉയർത്തി.

മഞ്ഞക്കടവ് ഇടവകയിൽ പരിശുദ്ധ അമ്മയുടെ സ്വർഗ്ഗാരോപണത്തോടനുബന്ധിച്ച് റാസ കുർബ്ബാന അർപ്പിച്ചു.

ഈരുട് വിയാനി പ്രീസ്റ്റ് ഹോമിൽ ബഹു. തോമസ് കൊച്ചുപറമ്പിൽ അച്ചൻ രോഗീലേപനം നൽകി.

ഉച്ചകഴിഞ്ഞ്, എം.എം.പി.സി. യിൽ 'ഇഫ്'യും കെ.സി.വൈ.എം.-എസ്. എം.വൈ.എമ്മും സംയുക്തമായി രൂപീകരിച്ച പുതിയ ട്രാസ്ക് ഫോഴ്സ് സംരംഭം ഉദ്ഘാടനം ചെയ്യുകയും പുതിയ ജേഴ്സിയും ടാഗും വിതരണം ചെയ്യുകയും ചെയ്തു.

വൈകുന്നേരം, പുതുപ്പാടി സെന്റ് ഫിലിപ്പ് നേരി ജനറലേറ്റിൽ ക്ലാസ്സെടുത്തു. പബ്ലിക് അഫയേഴ്സ് കമ്മറ്റിയുടെ ഓൺലൈൻ മീറ്റിംഗിൽ സംബന്ധിച്ചു.

16 രാവിലെ, വെഴുപ്പൂർ ആരാധന സന്യാസിനി ഭവന കപ്പേളയിൽ ദിവ്യബലി യർപ്പിച്ചു.

തൊണ്ടിമ്മേൽ സാൻജോ പ്രതീക്ഷാ ഭവനത്തിൽ നടന്ന കത്തോലിക്ക കോൺഗ്രസ് യൂത്ത് കൗൺസിൽ സംഘടിപ്പിക്കുന്ന 'യൂത്ത് വാക്ക് വിത്ത് മദർ തെരേസ' എന്ന രൂപതാതല പരിപാടി ഉദ്ഘാടനം ചെയ്തു.

വൈകുന്നേരം, ഈരുട് ഗൂഡ് ഷെപ്പേർഡ് പ്രീസ്റ്റ് ഹോമിൽ വിശ്രമ ജീവിതം നയിക്കുന്ന ബഹു. ജോസഫ് കാപ്പിലച്ചൻ രോഗീലേപനം നൽകി.

കരിമ്പ് ഇടവകയിൽ ബഹു. ടോമി കളത്തൂർ അച്ചന്റെ മാതാവ് അന്നമ്മയുടെ 90-ാം ജന്മദിനാഘോഷങ്ങളിൽ പങ്കെടുത്തു.

17 രാവിലെ, വിളക്കാംതോട് ഇടവകയിൽ പരേതനായ ബഹു. ചാണ്ടി കുരിശ്ശു മുട്ടിൽ അച്ചന്റെ അഞ്ചാം ചരമവാർഷികത്തോടനുബന്ധിച്ച് ദിവ്യബലി യർപ്പിച്ചു.

ഉച്ചകഴിഞ്ഞ്, അഗസ്ത്യൻമുഴി സെന്റ് ജോസഫ്സ് ആശുപത്രിയിൽ രോഗിയായി കഴിയുന്ന ബഹു. റോണി കാവിലച്ചന്റെ മാതാവിനെ സന്ദർശിച്ചു.

കോഴിക്കോട് ഒരു ജർമ്മൻ ഭാഷാ പരിശീലന കേന്ദ്രം വെഞ്ചരിച്ചു.

വൈകുന്നേരം, ചെലവൂർ സി.എസ്.റ്റി. പ്രവിശ്യ ഭവനത്തിൽ അഭിവന്ദ്യ തുരുത്തിമറ്റം പിതാവിന്റെയും ബഹു. ജോസ് മേലേട്ടുകൊച്ചിലച്ചന്റെയും പൗരോഹിത്യ സ്വീകരണത്തിന്റെ സുവർണ്ണ ജൂബിലിയോടനുബന്ധിച്ച് ദിവ്യബലി യർപ്പിക്കുകയും വചനസന്ദേശം നൽകുകയും ചെയ്തു. തുടർന്നു നടന്ന അനുമോദന സമ്മേളനത്തിൽ പങ്കെടുത്തു.

18 ഹോളി ഹോം അസോസിയേഷൻ അംഗങ്ങളെ രൂപതാഭവനിൽ സ്വീകരിച്ചു.

19 രാവിലെ, മഞ്ഞക്കടവ് ഇടവകയിൽ ഡീ. ജോസഫ് പാറപ്പുറത്ത് P.I.M.E. ക്ക് വൈദിക പട്ടം നൽകി.

താമരശ്ലേരി രൂപതാഭവനിൽ വെച്ച് നടന്ന വിശ്വാസ പരിശീലന പ്രമോട്ടേഴ്സ് മീറ്റിങ്ങിൽ സംബന്ധിച്ചവരെ അഭിസംബോധന ചെയ്തു.


വൈകുന്നേരം, വെറ്റിലപ്പാറ ഇടവകയിൽ ഒരു വ്യാപാര സമുച്ചയം വെണ്ണരിച്ചു.

20 കാക്കവയൽ ഇടവകയിൽ അജപാലന സന്ദർശനം നടത്തി.

21 രാവിലെ, ചാവറ ഹോസ്പിറ്റൽ കപ്പേളയിൽ ദിവ്യബലിർപ്പിച്ചു.

താഴേക്കോട് ഇടവകയിൽ, ബഹു. മാത്യു പുളിമുട്ടിൽ അച്ചന്റെ പിതാവ്, പരേതനായ ആന്റണി പുളിമുട്ടിലിന്റെ മൃതസംസ്കാര ശുശ്രൂഷകൾക്ക് നേതൃത്വം നൽകി.

21 - 26 സീറോ മലബാർ മെത്രാൻ സിനഡിൽ സംബന്ധിച്ചു.





**THE PASSION FOR
EVANGELIZATION/
THE APOSTOLIC ZEAL
OF THE BELIEVER**



Dear brothers and sisters,

In this series of catechesis that we are undertaking, we place ourselves in the school of some of the saints who, as exemplary witnesses, teach us apostolic zeal. Let's recall that we are talking about apostolic zeal, which is what we must have in order to proclaim the Gospel.

Indeed, being a disciple of the Lord means following Him, following His path. And the Christian is by nature one who preaches and bears witness to Jesus. Every Christian community receives this identity from the Holy Spirit, and so does the whole Church, since the day of Pentecost (cf. Conc. Vat II, Decr. Ad gentes, 2). It is from this Spirit that we receive the passion, the passion for evangelization, this great apostolic zeal; it is a gift of the Spirit Who gives. And even if the surrounding context is not favorable it does not change; on the contrary, it becomes even more valuable. Witnessing to the Gospel in times of persecution can bear much fruit for the faith.

No matter how difficult the situation may be and indeed, at times it may seem to leave no room for the Gospel message we must not give up and we must not forsake pursuing what is essential in our Christian life: namely, evangelization.

This is the path. And each of us can think to themselves: "But what about me, how can I evangelize?" But you look at these great ones and you consider your smallness, we consider our littleness: evangelizing the family, evangelizing friends, talking about Jesus but talking about Jesus and evangelizing with a heart full of joy, full of strength. And this is given by the Holy Spirit. Let us prepare to receive the Holy Spirit this coming Pentecost, and ask Him for that grace, the grace of apostolic courage, the grace to evangelize, to always carry the message of Jesus forward. Thank you.

THAMARAMOTTUKAL

Registered with Registrar of Newspapers of India.

| RNI NO. 71212/99 | Date of Publication : 31-08-2023 |



Peace

BEGINS WITH A **SMILE**